



St. Joseph's Catholic Press, 360 Main Street, Po. Box. 2, Jaffna Sri Lanka. Tel 021- 2222378 E. mail: pillai01@sltnet. Lk ISSN 1391 - 7633

பண்டத்தரிப்பு பத்திமா அன்னை மாத்திரைத்தல ஓராண்டு நிறைவில் நன்றியால் பாடுகிறேன் ஒவ்வொரு நாடா வெளியீடு

பங்குத்தந்தை ம. பெ. ஞானரெத்தினம் அடிகளாரின் ஒழுங்கமைப்பில் ஏ. ஆர். விஜயக்குமாரின் இசையமைப்பின் ஒலிப்பதிவு நாடாவை திருமறைக்கலாமன்ற இயக்குனர் நீ. மரியசேவியர் அடிகளார் வெளியிட்டு வைத்தார்

யாழ் மறைமாவட்டத்தின் புகழ் பெற்ற யாத்திரைத்தலமாக மாற்றம் பெற்று வரும் பண்டத்தரிப்பு பத்திமா அன்னை யாத்திரைத்தல நேர்ந்தழிப்பின் ஓராண்டு நிறைவில் வெளியிடப்பட்ட நன்றியால் பாடுகிறேன் என்னும் மேற்படி இசைநாடா வெளியிடப்பட்டது. திரு ஏ.ஆர். விஜயக்குமாரின் 5 ஆவது வெளியீடான இவ்வொலிப்பதிவு நாடா இந்தியக் கலை ஞானரெத்தினம் அடிகளாரின் இணைப்பையும் பெற்றது குறிப்பிடத்தக்கது. மேற்படி நிகழ்வில் எடுக்கப்பட்ட படங்களே இங்கு பேசுகின்றன.



வெளியீட்டு விழாவில் திருமறைக்கலாமன்ற இயக்குனரும் பத்திமா யார் கல்லூரி அதிபரும்

நற்பதை முதலாவது படத்திலும், பங்குத்தந்தை ம.பெ. ஞானரெத்தினம் அடிகளார் முன்னிலையில் ஏ.ஆர். விஜயக்குமார் மங்கள விளக்கேற்ற நிகழ்வை ஆரம்பிப்பதை 2ஆவது படத்திலும் காணலாம்.



ஊர்காவற்றுறை அந்தோனியார் கல்லூரி முன்னாள் அகாடமி இரக்சனராஜா காலமானார்



வழிநடத்தியவர் இவர் என்பது குறிப்பிடத்தக்கது.

கரம்பொன் புனித செபஸ்தியார் ஆலயத்தை பராமரிக்கும் பணியை தன்னுடையதாக்கி இறுதிவரை அர்ப்பணத்தோடு அதை ஆற்றி வந்தவர் இவர். புனித செபஸ்தியார் ஆலயத்தை தன்னுடைய இரண்டாவது வீடு என்று கூறி, புனித செபஸ்தியாருக்கு பணிபுரிவ தற்காகவே செபஸ்தியார் தனக்கு பக்கத்தில் தன்னை வைத்திருக்கிறார் என்று அடிக்கடி கூறி வந்த இவர் இறுதிவரை அப்பணியை சிறப்பாக ஆற்றியுள்ளார். தீவுப் பகுதி முழுவதிலும் அறியப்பட்டவரான இவர் தமது நேர்மையான வாழ்வாலும், கட்டுப்பாடான நெறிமுறைகளாலும் அனைவருடனும் பழகும் மதிப்பான போக்காலும் அனைவராலும் பெரிதும் மதிக்கப்பட்டு வந்தவர் என்பது குறிப்பிடத்தக்கது.

இவரின் ஆன்மா இறைவனின் இன்ப சந்நிதானத்தில் அமைதியில் இளைப்பாற பாதுகாவலன் அன்பு நெஞ்சங்களின் செபங்களை காணிக்கையாக்குகின்றோம்.

அற்புதராஜா அ.ம.சி அடிகளாரின்

குந்தையார் இறைபகம்

சன்னாகம் யஸ்தஸ் சின்னப்பு வீதியைச் சேர்ந்த யோசப் ஞானப் பிரகாசம் 2-6-2004இல் காலமானார். இவரின் இறுதியாத்திரைத்தரிப்பை 3-6-2004 அன்று சன்னாகம் புனித அந்தோனியார் ஆலயத்தில் இடம் பெற்றது. யாழ் மறைமாவட்ட அமல

மரித்தியாகிகள் சபையில் பணியாற்ற தன் அன்பு மகனை அர்ப்பணம் செய்த இத் தந்தையாரின் ஆன்மா இறைவனின் இன்ப சந்நிதானத்தில் அமைதியில் இளைப்பாற பாதுகாவலன் அன்பு நெஞ்சங்களின் செபங்களை காணிக்கையாக்குகின்றோம்.

பத்து ஆண்டுகள் நிறைவில் தொடுவானம்

புலம் பெயர்ந்து வாழும் கத்தோலிக்க மக்களின் ஆன்மீக நலம் பேண 1994 ஆம் ஆண்டில் ஜேர்மன் கத்தோலிக்க ஆன்மீகப் பணியகத்தால் ஆரம்பித்து வைக்கப்பட்ட தொடுவானம் பத்திரிகை 10 ஆண்டை நிறைவு செய்கிறது. கடந்த 10 ஆண்டுகளாக புலம் பெயர்ந்து வெளிநாடுகளில் வாழும் கத்தோலிக்க மக்களின் செய்திப் பத்திரிகையாக - ஆன்மீக வழி காட்டியாக வெளிவந்து கொண்டிருக்கும் இச் சஞ்சிகையின் இந்த மகிழ்வான நேரத்தில் பாதுகாவலன் அன்பு நெஞ்சங்களின் வாழ்த்துக்களை தெரிவிப்பதில் மகிழ்ச்சி அடைகிறோம். அ.பி. ஜெயசேகரம் அடிகளாரால் ஆரம்பித்து வைக்கப்பட்ட இச்

சஞ்சிகையின் பொறுப்பாளராக பேர்னார் நெக்ரோ அடிகளார் சிறப்பாக இப்போது பணியாற்றி வருவது குறிப்பிடத்தக்கது. புலம் பெயர்ந்து வாழும் மக்கள் பாதுகாவலன் பத்திரிகையை வாங்க வழிசெய்யும் வகையில் பாதுகாவலன் பத்திரிகை பற்றிய விளம்பரங்களை வெளியிட்டு தொடுவானம் துணை செய்து வருவது பாராட்டுதற்குரியது.

நெடுந்தீவு படகு சேவையை சீரமைப்பும் பங்குத்தந்தை ஜெபநேசரத்தினம் அடிகளார் ஜனாதிபதியிடம் வேண்டுகோள்

நெடுந்தீவுப் பங்குத்தந்தை எஸ். ஜெபநேசரத்தினம் அடிகளார் நெடுந்தீவில் மிக நீண்ட காலமாக சீர்திருத்த காரணப்படகு சேவையை சரி செய்ய வேண்டும் என ஜனாதிபதி சந்திரிக்கா பண்டாரநாயக்க குமாரதுங்கவிற்கு கடிதம் மூலம் வேண்டுகோள் விடுத்துள்ளார். அரகக்கு சொந்தமான ஓரே படகான குமுதினி கிட்டத்தட்ட 40 வருடங்கள் பழமையானது. இதில் கடந்த 9 மாதங்களாக திருத்தம் செய்யப்பட்டு வருகிறது. இக்காலப் பகுதியில் மக்களுக்கு பணியாற்றி வந்த கூட்டுறவுச் சங்

கத்திற்கு சொந்தமான இரு படகுகள் தற்போது நிறுத்தப்பட்டுள்ளன. இதனால் மக்கள் போக்குவரத்திற்காக பெரும் கஸ்டங்களை எதிர்நோக்குகின்றனர். எனவே இது விடயத்தில் உடன்கவனம் செலுத்தும்படி பங்குத்தந்தை மேலும் வேண்டுகோள் விடுத்துள்ளார்.

கத்திற்கு சொந்தமான இரு படகுகள் தற்போது நிறுத்தப்பட்டுள்ளன. இதனால் மக்கள் போக்குவரத்திற்காக பெரும் கஸ்டங்களை எதிர்நோக்குகின்றனர். எனவே இது விடயத்தில் உடன்கவனம் செலுத்தும்படி பங்குத்தந்தை மேலும் வேண்டுகோள் விடுத்துள்ளார்.

குருநகர் முன்னேற்ற ஐக்கிய முன்னணி கலாசார சீர்திருத்தங்களை நிறுத்த நடவடிக்கை

குருநகர் முன்னேற்ற ஐக்கிய முன்னணி அண்மையில் குருநகர் புனித யாகப்பர் ஆலய மண்டபத்தில் கூடி குருநகரில் இடம் பெறும் கலாசார சீர்திருத்தங்களை முற்றாக தடுத்து நிறுத்த பல திட்டங்களை தீட்டியது. அத்திட்டங்கள் எந்த விதமாக செயல்படுத்தப்படும் என்பது பற்றிய விளக்க

மான சிற்றேடு ஒன்றையும் வெளியிட்டுள்ளது. மேற்படி கூட்டத்தில் குருநகர் பங்குத்தந்தை ஆர். எச். சகாயநாயகம் அடிகளார், ஜெயசீலன் அடிகளார், அ.பி. ஜெயசேகரம் அடிகளாருடன் மேலும் பலரும் கலந்து கொண்டனர். குருநகர் பகுதியில் மேற்கொள்ளப்பட உள்ள சமூக சீர்திருத்த நடவடிக்கைகளுக்கு குருநகரில் உள்ள இளைஞர்கள், யுவதிகள் மற்றும் பொறுப்பான அனைவரும் பூரண ஒத்துழைப்பு வழங்குவார்கள் என குருநகர் ஐக்கிய முன்னணி அமைப்பின் தலைவர் அ. அகஸ்கின் தலைமையில் நடைபெற்ற கூட்டத்தில் உரைநிகழ்த்திய செயலர் ம. குயினர்ஸ் தெரிவித்தார்.

திருத்த நடவடிக்கைகளுக்கு குருநகரில் உள்ள இளைஞர்கள், யுவதிகள் மற்றும் பொறுப்பான அனைவரும் பூரண ஒத்துழைப்பு வழங்குவார்கள் என குருநகர் ஐக்கிய முன்னணி அமைப்பின் தலைவர் அ. அகஸ்கின் தலைமையில் நடைபெற்ற கூட்டத்தில் உரைநிகழ்த்திய செயலர் ம. குயினர்ஸ் தெரிவித்தார்.

கியூடெக் நிறுவன - சிறுவர் நாடக பாட்டுப் போட்டிகள்

கியூடெக் என அழைக்கப்படும் யாழ் மறைமாவட்ட மனித முன்னேற்ற நிலையத்தின் ஏற்பாட்டில் சிறுவர்களுக்கான நாடக, பாட்டுப் போட்டிகள் இடம் பெற உள்ளதாக மனித முன்னேற்ற இயக்குனர் சி.ஜி. ஜெயக்குமார் அடிகள் கருத்து தெரிவித்தார். சிறுவர்களின் பராமம் பெரியவர்களால் புறக்கணிக்கிறது. இன்றைய சிறுவர்களே எதிர்கால மன்னர்கள் எனும் கருப்பொருட்களில் இப்போட்டிகள் இடம் பெறவுள்ளன. நாடகப் போட்டிக்கு வயதெல்லை இல்லை. 15-20 நிமிடங்களிற்குள் அமைய வேண்டும். 10 பேருக்கு உட்பட்டவர்களே

இதில் பங்குபற்ற முடியும். போட்டியில் பங்கு பற்றுவோர் ஐஸை 10 ஆம் திகதிக்கு முன் நாடகப் பிரதிக்களை யாழ் கியூடெக் அலுவலகத்திற்கு அனுப்பி வைக்க வேண்டும். ஒலி நாடாக்களில் பதிவதற்கான பாட்டுப்போட்டியும் இடம் பெறவுள்ளது. இது தனி நபர் போட்டியாக நடைபெறும். இதில் தெரிவு செய்யப்படுபவர்களுக்கு பெறுமதியான பரிசில்கள் வழங்கப்படுவதுடன் தேசிய மட்டப் போட்டிகளுக்கும் அனுப்பி வைக்கப்படுவர். சிறந்த நடிகர், நடிகை, சிறந்த மேடை அமைப்பு, சிறந்த இசை

இவற்றுக்கான தெரிவுகளும் இடம் பெறும். மாவட்ட மட்டப்போட்டிகளில் வெற்றி பெறுபவர்கள் கொழும்பில் இடம் பெறும் தேசிய மட்டப் போட்டிகளிலும் பங்கு கொள்வார்கள். முதல் முன்று இடங்களுக்கு பத்தாயிரம், ஏழாயிரம், ஐந்தாயிரம் ரூபா பணப் பரிசுகளும் மாவட்ட மட்டப் போட்டியில் வெற்றி பெறுபவர்களுக்கு வழங்குவதுடன் மேலதிக தெரிவுகளுக்குத் தனித்தனியே பணப்பரிசு வழங்கப்படவுள்ளதென்ப போட்டி ஏற்பாட்டாளர்கள் தெரிவித்துள்ளனர்.

PAATHUKAVALAN
REGISTERED AS A CATHOLIC WEEKLY (P.197) FOUNDED 19 FEB 1876

பாதுகாவலன்

கலங்கையின் முதல் தமிழ் கத்தோலிக்க வார ஏடு

ஆண்டவர் நுகரைக் காக்கவில்லையெனில் காவலர்கள் விழ்த்தும்புதும் வீணாகும்

திருவுளச் சபையில்

குடும்பங்களாக இணைவோம்

திருவுளச் சபை தனது 45ஆவது ஆண்டில் மகிழ்ந்திருக்கும் வேளையில் அவர்களை வாழ்த்துவதில் மகிழ்ச்சி அடைகிறோம். திருவுளச் சபை லூயி மரிய பரான் அடிகளாரால் 1958 ஆம் ஆண்டு ஆடி மாதம் கனடாவில் கியூபெக் மாகாணத்தில் ஆரம்பிக்கப்பட்டது. அமல் மரி வழி இறை சித்தம் என்னும் விருதுவாக்கை ஏற்று மரியாளின் தாழ்மையான மனநிலையோடு பணியாற்றுகின்றார்கள். வாழும் சூழலிலும் செய்யும் தொழிலிலும் தாம் சிறப்பான அழைப்புப் பெற்றவர்கள் என்பதைத் தம் நல் வாழ்வின் மூலம் பறை சாற்றுகின்றார்கள். இவர்களின் திருவிழா மங்கள வார்த்தை தினம் பங்குனி 25ஆம் திகதி கொண்டாடப்படுகின்றது.

திருவுளச்சபையின் தனித்தன்மையை நாம் இங்கு சிறப்பாக உணர்வதும், தெளிவாக அறிவதும், முக்கியமானதாகும். திருவுள சபையில் திருமணத் தம்பதிகள், மணத்திறவு ஆண்கள், குடும்ப மாணவர்கள், குருக்கள் என எல்லோரும் சேர்ந்து உலகியல் சார்ந்த சபையாக இது இருக்கின்றது.

இந்த உலகத்தில் எங்கெல்லாம் கிறிஸ்துவுக்கு உரிமை புண்டோ அங்கெல்லாம் மரியன்னையின் மனநிலையில் நின்று தந்தையின் திருவுளத்தை நிறைவேற்றி சகோதரத்துத்தையும், சமாதானத்தையும் கிறிஸ்து இயேசுவில் கட்டி எழுப்பி குடும்பங்களை இறைவன் வாழும் இல்லங்களாக்கி வாழ்ந்து கொண்டிருக்கிறார்கள். இச்சபையினர் இலங்கைத் தீவில் யாழ்ப்பாணம், மன்னார், நீர்கொழும்பு, கொழும்பு, கண்டி ஆகிய மறைமாவட்டங்களில் உருவாக்க இல்லங்கள், பணித் தளங்கள், ஊடாக மறைமாவட்ட ஆயர், குருக்கள், துறவிகளுடன் இணைந்து இறைவனின் திருவுளத்தை தமது வாழ்வாக்கி செயற்பட்டுக் கொண்டு இருக்கிறார்கள்.

யாழ் மறைமாவட்டத்தில் இந்த ஆண்டு குடும்ப ஆண்டாகப் பிரகடனப்படுத்தப்பட்டு குடும்பங்களில் கிறிஸ்தவ மதிப்புகள் வாழப்படவும், குடும்பங்கள் குட்டித் திருச்சபையாக திகழவும் வழிவகுக்கும் திட்டங்கள் முன்னெடுக்கப்பட்டுக் கொண்டிருக்கும் இந்தக் காலத்தில் குடும்பங்கள் இணைந்த உலகு சார் சபையின் பெருவிழா இடம் பெறுவது மிகவும் பொருத்தமானதே.

இச்சபை உலகுசார்ந்த சபையாக இருப்பதால் குடும்பங்களாக இணைந்து நாம் எச் செயலைச் சார்ந்தாலும் உண்மை, நீதி, பிரமாணிக்கம், அன்பு என்ற இறையாட்சியின் பண்புகளை எம் தொழிலுள்ளுள்ளே புகுத்தி புனிதமடையச் செய்யலாம். இதன் மூலம் நாமும் புனிதமடைகின்றோம். ஆகவே குடும்பங்களாக இச்சபையில் இணைந்து எம்மை புனிதமாக்குவதுடன் சபையின் பணிகள் செயற்திட்டங்கள் சிறந்து விளங்கிவரும், பணிகள் மேலும் விரிவடையவும், இன்னும் பல ஆண்டு விழாக்களை கண்டு அகமகிழவும் எல்லாம் வல்ல இறைவனை வேண்டுவோம்.

திருவுளச் சபையின்... 5ஆம் பக்கத்தின் தொடர்ச்சி

திரு திருமதி ஸ்ரான்லி தம்பதிகள்

1. திருவுளச் சபையால் உங்களது ஆன்மீகத்தோல் எத்துணையான பயனை அளித்துள்ளது?

திருவுளச் சபை வாழ்வு வான கத்தந்தையோடு ஒன்றித்து வாழும் வாழ்க்கையாகும். இறைவனின் கொடைகளான விசுவாசம், நம்பிக்கை, இறையன்பு என்னும் பண்புகளையும் ஆண்டவரோடு ஒன்றிக்கும் வாழ்வையும் பெறுகின்றோம். அனுபவமாக இறைவார்த்தையை வாசித்தல், இறை வார்த்தையை சிந்தித்தல், திருப்பலியில் பங்குபற்றல், தேவநற்கருணைச் சந்திப்பு, தினமும் செபமாலை ஒதுதல் போன்ற செயற்பாடுகளினால் இறைவனோடு உள்ள உறவை தூண்டுவதை எம் வாழ்வில் கண்டுள்ளோம். எமது குடும்பத்தில் இறை ஊழியத்துக்கு அர்ப்பணிக்கும் ஆவலை எமக்குத் தூண்டியதுடன் இறை அழைத்தலை மனமகிழ்வோடு ஏற்று இறைவனுக்கு நன்றி கூறி இறை ஆசீர்த்தேடத்தினமும் செபித்து வருகின்றோம்.

2. கத்தோலிக்க வட்டத்தில் பல்வேறு சபைகள் இருக்கும் போது திருவுளச்சபையில் இணையக் காரணம் என்ன?

எமது சபை உலகுசார் சபையானதால் எமது நாளாந்த வாழ்வோடு அர்ப்பணமும் இணைந்துள்ளது. குறிப்பாக எமது திருவுளச் சபையில் குருக்கள், குருமாணவர்கள், மணத்திறவு, ஆண்கள் திருமணத்தம்பதியர் இணை உறுப்பினர்களாக அங்கத்துவம் பெறுகின்றோம். இதனுடாக தியானம், ஒன்று கூடல் போன்ற அனைத்து நிகழ்வுகளிலும் எல்லா நிலையிலும் சமமாக ஏற்றுக் கொள்ளப்பட்டு, ஆலோசனைகள் பரிமாறப்படுவதும் வாழ்வதும், குடும்பமாக வாழும் வாழ்க்கைமுறை

விசேடமான அம்சமாக நாம் ஏற்று மனமகிழ்ந்த சேவை செய்வதற்கு எம்மை உற்சாகமுட்டுவதை இயல்பாக நாம் உணருகின்றோம். பொது நிலையினராகிய நாம் எதிர்பார்க்கும் குரு உருவாகவும் ஆலோசனை வழங்கவும், அழைத்தலை குடும்பங்களில் ஊக்குவிக் கவும் தூண்டப்படுகின்றோம்.

3. திருவுளச்சபையில் உங்களது நூலையும் பங்கும் எத்தகையதாய் விளங்குகிறது?

நாம் திருவுளச் சபையில் 1988ஆம் ஆண்டிலிருந்து இணை உறுப்பினர்களாக சபையை அறிதலிலும் சபை சார்ந்த செயற்பாடுகளிலும் ஈடுபட்டு வருகின்றோம். தற்போது நாம் அர்ப்பணநிலையில் வாழ்கின்றோம். நிரந்தர நிலைக்கு இன்னும் சிறிது காலம் இருக்கின்றது. எமது இரண்டு பிள்ளைகள் இறை திருவுளங்களாக இறைவனுக்கு முழு நேர ஊழியஞ் செய்ய அருள்சகோதரிகளாக அழைக்கப்பட்டு வாழ்ந்து வருகின்றார்கள். நாம் சபை வளர்ச்சியிலும், சபை சார்ந்து எடுக்கப்படும் அனைத்து செயற்பாடுகளுக்கும் பங்களிப்புச் செய்கின்றோம். குடும்ப இணை உறுப்பினர்களாக இருக்கின்ற நாம் எந்த ஒரு தொழிலைச் செய்தாலும் அதை புனிதமடையச் செய்து உண்மை, நீதி, பிரமாணிக்கம், அர்ப்பணம் அன்பு என்ற இறையாட்சியின் பண்புகளை எம் தொழிலுள்ளுள்ளே புகுத்தி புனித மடையச் செய்கின்றோம். அவ்வாறு எம் தொழிலை புனிதப்படுத்துவதாய் நாமும் புனித மடைகின்றோம் மென்மேலும் சபை வளர்ச்சிக்காக செபிப்பதிலும் இறை வேண்டலிலும் நிலைத்து வாழ்கின்றோம்.

கலாபுசண விருது



‘கலாபுசணம்’ பேர்மினல்

16.01.2004 அன்று இந்து கலாசார அமைச்சில் இருந்து எனக்கு கடிதம் வந்தது பிரித்துப் பார்த்தேன் ஆச்சரியமும் மகிழ்ச்சியும் அடைந்தேன் “கலாபுசணம் 2003 க்கான விருது பெறுபவர்களில் ஒருவராக தாங்களும் தெரிவு செய்யப்பட்டுள்ளீர்கள் என்பதை மகிழ்வுடன் அறியத்தருகின்றேன்.” சாந்திநாவுக்கரசன் பணிப்பாளர் இந்து சமய கலாசார அலுவல்கள் திணைக்களம் எனவும் 04.02.2004 அன்று கொழும்பு ஜோண்டி சில்வா ரூபகார்த்த கலையரங்கில் இடம் பெறும். விருதினை பெற்றுக்கொள்ள சமூகமளிக்கும் படியும் எழுதப்பட்டுள்ளது.


எனது 48 ஆண்டு கால கலையுலக விதைப்பின் அறுவடை என எண்ணி இறைவனுக்கு நன்றி தெரிவித்தேன். இந்நிகழ்விற்கு தங்களுடன் மூவரை அழைத்து வரலாம் எனவும் அறிவுறுத்தப்பட்டிருந்தது. 03.02.2004 அன்று எனது துணைவியார் சகிதம் கொழும்பு புறப்பட்டேன். எனது அழைப்பின் விபரங்களை மன்ற இயக்குனர், பிரதி இயக்குனர்

எனக்கு மகிழ்வோடு தெரிவித்தேன். கொழும்பிலுள்ள எனது நண்பரும், திருமறைக்கலாமன்ற ஆலோசனைச் சபையின் உறுப்பினரான திரு. பீ.எஸ்.அல்பிரட் அவர்கள் என்னோடு நிகழ்வில் பங்கு கொண்டார். இவருடன் எமது உறவினரான திரு. ஜேம்ஸ் எம்மில் கலந்து கொண்டார்.

04.02.2004 அன்று 12.30 க்கு இருக்கையில் இருக்கும் படியும் 2.00 மணிக்கு நிகழ்வு ஆரம்பமாகும் எனவும் குறிப்பிடப்பட்டுந்ததால், 12.30க்கே அரங்கின் வாயிலை அடைந்தோம். ஜோண்டி சில்வா ரூபகார்த்த அரங்கு எனக்கு நன்கு பரிச்சயமானதொரு அரங்கு 07.02.1980இல் நடைபெற்ற தேசிய நாடக விழாவில் நாடக அரங்கக் கல்லூரியால் மேடையேற்றப்பட்ட திரு. தார்ச்சியஸ் அவர்களின் “பொறுத்தது போதும்” நாடகம் ஜனாதிபதியின் தேசிய 4 விருதுகளைப் பெற்று பாராட்டப்பட்டது. இதில் நானும் நடித்திருந்தேன். அடுத்து 1995இல் திருமறைக்கலாமன்றம் “கலைப் பாலம்” நிகழ்வில் பங்கு கொள்ள சிங்களக் கலைஞர்களுடன் இணைந்து நடத்திய நிகழ்ச்சி சிறுவர்களும் பெரியவர்களும் 50 க்கும் மேற்பட்டோர் கிளாவி ஊடாகச் சென்று சிறுவர் நாடகமாகிய “கலையாத கோலங்கள்” பலிக்களம், (மௌன நாடகம்) முதலியவற்றை நடித்துக் காண்பித்தோம். எனவே இவ் அரங்கு மிகவும் அறி முகமானது ஒன்றாக இருந்தது. கொழும்பு செல்லும் வேளை சில சிங்கள நாடகங்களை பார்த்த அனுபவமும் உண்டு.

கலாபுசணம்

அ. வேதநாயகம்



1927ஆம் ஆண்டு யாழ் நாவாந்துறையில் அடைக்கலம் அன்னம்மா தம்பதிகளின் மூத்த மகனாய் பிறந்தவர் தான் வேதநாயகம். அப்பகுதியில் ரோ.க. பாடசாலையில் கல்வி பயின்ற வேளையில் நாடகத்துறையில் மிக ஆர்வம் கொண்டவராய் இருந்தார். பின் கிளி/குமுளமுனையில் எலிசபேத்தம்மாளை திருமணம் செய்துள்ளார்.

இவ்விடத்திலும் நாடகத்துறையில் ஆர்வம் கொண்டு 1963ஆம் ஆண்டு புனித அந்தோனியார் நாடகம், எஸ்தாக்கியார் நாடகம், செபஸ்தியார் நாடகம், சஞ்சவானியார் நாடகம், 7 பிள்ளைகள் நல்லதங்காள் நாடகம் மற்றும் சமூக நாடகங்களும் தன்கையால் எழுதியும் நடித்தும் உள்ளார்.

1999ஆம் ஆண்டு நாடக மேடையில் பொன்னாடை போர்த்த திக் கௌரவிக்கப்பட்ட இவர் தற்பொழுதும் நாடகத்துறையில் ஆர்வம் கொண்டுள்ளார் என்பதையும் காணக்கூடியதாய் இருக்கிறது.

கத்தோலிக்க எழுத்தாளர் திருமறைப் படைப்புக்களை எழுதவேண்டும்

‘கலாபுசணம்’ விருது பெற்றவர்களுள் ஒருவரான பாசையூர் முக்தாரக் கவிஞர் திரு ஆசீர் வாதம் தேவசகாயம்பிள்ளை (செகராச சிங்கம்) அவர்களும் ஒருவராவார். இவரின் மறைவு பற்றி பாதுகாவலன் வாசக அன்பர்கள் அறிந்திருப்பார்கள். பாசையூர் ஜெயசிறி நாடக மன்றத்தின் ஸ்தாபகரான இப்புலவர் பல சிறப்பு விருதுகள், பட்டங்கள், பாராட்டுக்களைப் பெற்றுள்ளார் என்பதை அவரிடம் உள்ள

அவணங்கள் கூறி நிற்கின்றன. இன்றைய படைப்பாளிகளுக்கு நீங்கள் கூற விரும்புவது என்ன என்று கேட்ட போது மோகத்தை விதந்து விழக்காமலும் பொல்லாத நூல்களை எழுதாமலும் செய்யுளுக்கு பத்து குற்றம் பத்து சுற்றங்களை ஆழமாக ஆராய்ந்து எழுதுவது நல்லது கத்தோலிக் எழுத்தாளர்கள் திரு மறைப்படைப்புக்களை எழுத முன்வர வேண்டும் என அவர் தெரிவித்தார்.



‘முக்தாரக் கவிஞர்’ திரு ஆசீர்வாதம் தேவசகாயம்பிள்ளை

கலாபுசணம் சந்தியா அந்தோனி மிராண்டாவின் கலைப்படைப்புக்கள்



‘கலாபுசணம்’ சந்தியா அந்தோனி மிராண்டா விருது வாங்கும் பொழுது

முழுப்பெயர்:- சந்தியா அந்தோனி மிராண்டா பிறப்பு:- 29.06.1937

32 வருட ஆசிரிய/ அதிபர் சேவை கல்வி ஆரம்பம்:- ரோ.க.த.க. பாடசாலை பேசாலை, புனித குசையப்பர் கல்லூரி அ.புரம், புனித சவேரியார் கல்லூரி மன்னார்.

கலைப்பணி:- வானொலி நாடகங்கள் 4, சமய நாடகங்கள் 4, சமூக நாடகங்கள் 4, சரித்திர இசை நாடகங்கள் 4, ஹாசிய நாடகங்கள் 2, நாட்டுக்கூத்துக்கள் 4 ஆய்வுக் கட்டுரைகள், கவிதையாக்கங்கள், வில்லுப்பாட்டுக்கள், ஓவியம் வரைதல், இசைக்கருவி - ஹார்மோனியம், நெறியாள்கை, ஒப்பனை, விளையாட்டு ஆய்வுக் கட்டுரைகள்:- “கத்தோலிக்க கலை இலக்கியப் பாரம்பரியங்கள்” என்ற (ஞா. பிலேந்திரன் அடிகளாரின்) நூலில் பேசா

லைப் பாரம்பரிய உடக்காலான திருப்பாடுகளின் காட்சி” என்ற 22 பக்கங்கள் கொண்ட கட்டுரை, ‘மன்னார் மறை சாட்சிகள்’ என்ற 450ஆவது ஆண்டு நினைவு நூலில் மன்னார் விசுவாசிகளின் புரிணாம வளர்ச்சி” என்ற 23 பக்கங்களைக் கொண்ட ஆய்வுக் கட்டுரை, மன்/ பத்திமா ம.ம.வி பொன்மலரில்:- “Oh Fatima Dear” (Sonet) “The Mission of Fatima” என்ற ஆங்கிலக் கட்டுரை, ‘ஆலயம் கலாலயம்’ சமுதாயம் என்ற கட்டுரை, ‘ஓவியம் வழியும்’ (பேரொளி) என்ற கட்டுரை, ‘விவிலிய நூல் தனித்தன்மை வாய்ந்தது’ ஆய்வுக் கட்டுரை, ‘இன்றைய இளைஞர்களும் எதிர் பார்ப்பும்’ கருத்தரங்கில் உரை கட்டுரை, ‘இரங்கலுரை, இரங்கற்பாக்கள்’, ‘மனிதம் மலர்ந்திட

வேண்டும்” கட்டுரை 1ஆம் இடம், “போதை இன்றிய நாளை” கட்டுரை 1ஆம் இடம்.

வில்லுப்பாட்டு:- வானொலியில், விவசாய வில்லுப்பாட்டு, ஆதார வைத்தியசாலை உயிருக்கு ஆதாரம், போதை வஸ்துவை ஒழிப்போம்.

கவிதையாக்கங்கள்:- ஓவியம் தீட்டுதல்:- மணவறைக் கொலுக்கள், ஆலய சோடினைக் கான ஓவியங்கள், பாடசாலை கேடயச் சின்னங்கள்.

பாரம்பரிய கலைச் செறிவுள்ள திருப்பாடுகளின் காட்சியை 2000, 2003 ஆம் ஆண்டுகளில் நெறிப்படுத்தியுள்ளேன். (விடியோ பிரதி) பேசாலையின் வளர் கலை மன்றத்தின் போசகராக இருந்து முத்தமிழ் விழாக்களை நடத்தியுள்ளேன், கார்மோனியம் வாசிப்பதில் தேர்ச்சி.

நடிப்பு:- முவிராசாக்கள் வாசகப் பாவில் - தூதன் பாத்திரம், பிலோமின்மான் நாடகத்தில் பிலோமின்மான் பாத்திரம், “தங்கைக்கான்” என்ற சமூக நாடகத்தில் தந்தை பாத்திரம், “முளங்கும் முரசு” என்ற அரச நாடகத்தில் சிற்றரசன் பாத்திரம்.

நெறியாளனாக பல நாடகங்களை அரங்கேற்றியுள்ளேன், நாடகங்களுக்கு ஒப்பனை செய்துள்ளேன், சிறுவனாக, மாணவனாக, யா/ அரச. ஆசிரியர் கல்லூரியிலும் விளையாட்டில் முன்று முறை வெற்றி வீரனாக வந்துள்ளேன்.

திருவுளச் சபையின் 45ஆவது ஆண்டு நிறைவு மலர்

யாழ் ஆயரின் வாழ்த்துச் செய்தி



யாழ் மறைமாவட்டத்தில் பணி புரியும் திருவுளச் சபையினரின் 45 ஆவது ஆண்டு நிறைவில் அவர்கள் பணியினை நினைந்து பாராட்டுவதில் மகிழ்ச்சி அடைகிறோம். "உமது திருவுளத்தை நிறைவேற்ற இதோ வருகின்றேன்" என்ற விருது வாக்குடன் இலைமறை காயாய்

அவர்கள் ஆற்றும் பணியினை நினைவு கூருகின்ற வேளையில் அவர்களின் பணியினை இங்கு ஆரம்பித்து வைத்த முறைந்த ஆயர் மேதகு எமிலியானுஸ் பிள்ளை ஆண்டகையை நன்றி யோடு நினைவு கூரவேண்டும்.

1958ஆம் ஆண்டு லூயி மரிய பரான் அ.ம.தி அடிகளாரால் கனடாவில் ஆரம்பிக்கப்பட்ட அர்ப்பணச் சபையான திருவுளச் சபை குருமாணவர்கள், குருக்கள், மணத்துறவு ஆண்கள், திருமணத் தம்பதிகள் என பலதரப்பட்டவர்களுக்கு பல் வேறு நிலைகளில் பணிபுரிந்து வருவது பாராட்டத்தக்க விடயம் ஆகும்.

45 ஆண்டுகள் பணிபுரிந்து வரும் இவர்கள் தொடர்ந்தும் பணியை சிறப்புற ஆற்ற வேண்டும் என வாழ்த்தி நிற்கின்றோம்.

மேதகு தோமஸ் சவுந்தரநாயகம் ஆண்டகை - யாழ் ஆயர்

இலங்கை மாகாண அதிபரின் ஆசிச்செய்தி


— அ. நெ. லொயிட் சாந்திக்குமார் - அதிபர், இலங்கை மாகாணம் —

உலகியல் வாழ்வில் தமது பல் வேறுபட்ட பணிகள், பொறுப்புக்களை இறை திருவுளமாக ஏற்று அத்திருவுளத்தின்படி குருக்கள், மணத்துறவு நிலை ஆண்கள், திருமணத் தம்பதிகளாக இணைந்து நீண்டதொரு பயணம் வழியாக 45ஆவது ஆண்டு நிறைவில் நிறைந்திருக்கும் இறைவனின் திருவுளச் சபையின் பணி சிறப்பாக கருதப்பட வேண்டியதொன்றாகும்.

வாழும் சூழலில் காலத்துக்கு ஏற்ற விதத்தில் தம்மை மாற்றியமைத்துக் கொண்டு திருச்சபையின் பல்வேறு பட்ட ஆக்கப் பணிகளில் தம்மை ஈடுபடுத்தி இறைவனின் திருவுளங்களாக, அவர் மகன் இயேசுவின் கருவிகளாக உலகின் பல பாகங்களிலும் திருவுளத்தோர் பணி செய்து வருகிறார்கள். இன்றைய காலகட்டத்தில் அன்னியமாய் திருச்சபையில் பொதுநிலையினரின் பணி மிக முக்கியத்துவம் வாய்ந்தது என்பதற்கு திருவுளச் சபையோர் சான்று பகர்கிறார்கள். "சகோதரத்துவத்தையும், சமாதானத்தையும் கிறிஸ்து இயேசுவில் கட்டி எழுப்புக" என்ற ஒரே குறிக்கோளுடன் செயற்படும் இவர்கள் தங்கள் அன்றாட கடமைகளில் இறைபிரசன்னத்தை உணர்ந்து அதனை மற்றவர்களுக்கும் உணர்த்தி என்றும் அமைதியின் கருவிகளாக செயற்பட இறைவ

னால் தெரிந்து கொள்ளப்பட்டவர்கள்.

புனித கன்னி மரியாளின் மனநிலையைக் கொண்டு 'ஆகட்டும்' என்ற அன்னையின் வழியில் இறைவனின் திட்டத்திற்கு தன்னை விட்டுக்கொடுத்து பல சவால்கள், இடர்பாடுகள் மத்தியில் சபையை ஆரம்பித்து இன்றுவரை தளது முதிர் வயதிலும் இறை நம்பிக்கையுடனும், துடிப்புடனும் சபையை வழிநடத்தி வருகின்ற ஸ்தாபகர் லூயி மரிய பரான் அடிகளார் என்றும் நன்றியோடும், பெருமையோடும் நினைவு கூரத்தக்கவர். "அமல மரி வழி" இறை சித்தம் என்னும் அமுத வாக்கை சபையின் விருதுவாக்காகக் கொண்டு அன்னையின் பரிந்துரையால் சபையை திறம்பட வழிநடத்தி வருகின்றார். அடிகளாரால் இடப்பட்ட திருவுளச் சபை என்னும் வித்து கனடா தேசத்திலே ஊன்றி இலங்கை உட்பட மேலும் 15 நாடுகளில் கிளை பரப்பி இறை பணி ஆற்றி வருகின்றது. குறிப்பாக இலங்கையில் கொழும்பு, கண்டி, யாழ்ப்பாணம், மன்னார் ஆகிய மறைமாவட்டங்களில் உருவாக்க இல்லங்கள், பணித்தளங்கள் ஊடாக மறைமாவட்ட ஆயர், குருக்கள், துறவிகளுடன் இணைந்து இறைவனின் திருவுளத்தை தமது வாழ்வாக்கி செயற்பட்டுக் கொண்டு



இருக்கிறார்கள்.

இந்நிலையில் திருவுளச் சபையின் இலங்கை மாகாண அதிபர் என்னும் வகையில் திருவுளத்தோரின் இத்தகைய பணிகளை பொறுப்புக்களை நினைத்து பெருமையும், மகிழ்ச்சியும், சந்தோஷமும் அடைகிறேன்.

மேலும் திருவுளச் சபையின் பணிகள், செயற்திட்டங்கள் சிறந்து விளங்கிடவும், சபையில் உள்ள உறுப்பினர்கள் தியாக மனப்பான்மையுடனும், அர்ப்பணிப்புடனும் செயற்படவும் திருவுளச் சபையின் பணிகள் மேலும் விரிவடையவும், இன்னும் பல ஆண்டு விழாக்களைக் கண்டு அகமகிழவும் எல்லாம் வல்ல இறைவனை வேண்டி இறை ஆசீர் கூறி வாழ்த்தி நிற்கிறேன்.

யாழ் மாவட்ட திருவுளச் சபை அதிபர்மருந்து

வண. அ. சகாயநாதன்

எமது சபை ஆரம்பிக்கப்பட்டு 45 ஆண்டு நிறைவை உலக வாழ் திருவுளச் சபையினராகிய நாம் நன்றியோடு நினைவு கூருகின்றோம். நீண்டதொரு நெருக்கடியான நிலையில் திருவுளச் சபை மட்டில் இறைசித்தம் செயல்படுகின்றது என்பதை வெளிப்படுத்துகின்றது. இது இறைவனின் மாபெரும் செயல்பாட்டின் சான்றாக உள்ளது. இலங்கை வாழ் திருவுளச் சபையோரின் அழைப்பை உறுதிப்படுத்தவும், அர்ப்பணத்தை விரிவுபடுத்தும் விழாவாக இது அமைகிறது.



கத்தை உருவாக்க வேண்டும். உலகின் மத்தியில் திருச்சபை உயிரோட்டமாய் இருப்பதற்கு இது போன்ற சபைகள் அவசிய தேவைகளாய் இருக்கின்றன.

எமது மண்ணில் ஏற்பட்ட கொடிய போரினால் எமது சபைக்கு பல பின்னடைவுகளும், இடம்பெயர்வுகளும், இழப்புக்களும் ஏற்பட்ட போது கூட எமது ஆயரினதும் மறைமாவட்ட குருக்களினதும் துறவிகளினதும் உதவிகள், ஒத்துழைப்புக்கள் நிறைவாக கிடைத்தது. இவ்வேளையில் நன்றியோடு நினைத்துக் கொள்கிறேன். தொடர்ந்து உங்கள் செபமும் ஆதரவும் நிறைவாக கிடைக்குமென நம்புகிறேன்.

வண. அ. சகாயநாதன்

45ஆம் ஆண்டுகளை கடந்து விட்ட திருவுளத்தோர்

கடந்த 45 வருடங்கள் தமது சேவையினை எம் அன்னையாம் திருச்சபைக்கு வழங்கி வரும் திருவுளச் சபையினருக்கு அவர்களின் பணி சிறக்க வாழ்த்துக்களை தெரிவிப்பதில் மகிழ்ச்சி அடைகின்றேன்.

இன்று எங்கு பார்த்தாலும் பொதுநிலையினரின் பணி திருச்சபையில் முக்கிய பங்களிப்பதையும் சேவையாற்றுவதையும் யாவரும் அறிந்த உண்மையே. இவற்றிற்கு முக்கிய காரணமாக அமைந்த விடயம் 2ஆம் வத்திக்கான் சங்கமே என்பதை யாரும் மறுக்க முடியாதவை.

திருச்சபையின் மத்தியில் ஏற்பட்ட விழிப்புணர்வின் நிறைவாக பொதுநிலையினருக்கு அளவப்பட்ட ஒரு வரப்பிரசாதமே - வணபிதா பரான் அடிகளும் விதிவிலக்கல்ல. இப்படிப்பட்ட கல்விமான்களில் ஒருவர் பொதுநிலையினரின் பணிகளை பார்த்து அவர்களுக்கு தமது வாழ்வில் இருந்த படியே புனிதத்துவத்தை அடைவதற்குரிய வழிமுறைகளை அமைத்தார். 2ஆம் வத்திக்கான் சங்கம் ஆரம்பிப்பதற்கு முன்பே.

இதற்கு முக்கியமான காரணம் பொதுநிலையினரின் மட்டில் அளவு கடந்த ஈடுபாடே, தந்தையின் உள்ளத்தில் ஆன்மீக வழிகாட்டி முறைகளை இலகுவான வழியில்

போதித்து அவற்றை பல்வேறு இடையூறுகள் மத்தியில் திருச்சபையின் அங்கீகாரத்தையும் பெற்று அவற்றை திருவுளச் சபையின் நெறிக்கோவைகளாக அமைத்துக் கொடுத்தார்.

எமது இலங்கை தீவில் மறைந்த வண ஆயர் எமிலியானுஸ்பிள்ளை ஆண்டகையால் யாழ் மண்ணில் எமது ஸ்தாபகர் காலடி பதித்தார். வண. பிதா பரான் அடிகளார் அக்காலப் பகுதியில் இலங்கை தீவில் எங்கும் கரும் வறட்சி நிலவியது மக்கள் மிகவும் பாதிக்கப்பட்டார்கள். இறைவனின் திருவுளம் தந்தை பரான் அடிகள் வழியாக வெளிப்படுத்தப்பட்டுள்ளது. முகமாலைப் பகுதியில் இச்சபையை நிறுவுவதற்கு இறைவனின் அருங்குறி வழியாக நிறுவினார்.


அதாவது இறைவனின் விருப்பத்தை தெரியப்படுத்துமாறு தந்தை வழியாக இறைதிட்டம் நிறைவு பெறுகின்றது. அதாவது அடிக்கல் நாட்டுவதற்கு முன்பு தந்தை அவர்களின் மன்றாட்டைக் கேட்டு இறைவன் மழையை பொழிந்தார். வறட்சியில் இருந்து மக்களுக்கு செழிப்பை கொடுத்தார். தந்தையின் வேண்டுகோளுக்கு அமைய திருவுளச் சபையின் அடிக்கல்லும் நாட்டப்பட்டது.

தொடர்ச்சி 4ஆம் பக்கத்தில்

திருவுளச் சபையின் வரலாறு

லூயி மரிய பரான் அடிகளார் அலமரித்தியாகிகள் துறவற சபையைச் சேர்ந்த ஒரு குருவானவர் கனடா தேசத்தில் "கியூ பெக்" எனும் மாவட்டத்தில் "குறுவாட்" என்னும் மறைவட்டத்தில் "கென்றி றவுத்தியர்" என்ற ஆயரின் கீழ் 1945ஆம் ஆண்டு பணியாற்றி வந்தார். பாய்ரசர் 12ம் பத்திநாதர் 1947ஆம் ஆண்டு உலகியல் சார்புள்ள சபைகளை அங்கீகரிக்கு முன்னமே ஆயர் கென்றி றவுத்தியர் அடிகளாருக்கு பரிசுத்த ஆவியின் ஏவுதலால் உலகியல் சார்புள்ள சபைகளை பற்றி ஒரு சில அடிப்படைக் கருத்துக்களை கூறினார். அதன் பயனாக 1952 ஆம் ஆண்டு மணத்துறவு ஏற்ற பெண்களுக்கென்று அமலமரித்தியாகப் பணியோர் (Oblate Missionaries of Mary Immaculate) என்ற உலகியல் சார்புள்ள சபை ஒன்றை அடிகளார் உருவாக்கினார்.

அடிகளார் எண்ணத்தில் குருக்கள், மணத்துறவு ஆண்கள், திருமணமாளோர்கள் எல்லோரையும் கொண்ட உலகியல் சார்புள்ள சபையொன்றை ஏற்படுத்த வேண்டும் என்ற எண்ணம் சில ஆண்டுகளாகவே இருந்து வந்தது. இக்களவு 1958ஆம் ஆண்டு ஆடி மாதம் 2ஆம் திகதி நனவாயிற்று. "திருவுளச் சபை" என்ற பெயரில் கனடாவில் பல்வேறு மாவட்டங்களிலிருந்தும் வந்த இளைஞர்களும் ஒரு குருவானவரும் அடிகளாருடன் இணைந்து மிக வறுமையுடன் எளிமையாக இச்சபையை ஆரம்பித்தார்கள். அந்தவேளை இது ஒரு சபை என்ற அந்தஸ்த்தைப் பெற்றிருக்கவில்லை. 1963ஆம் ஆண்டு புனித வாழ்வின் வளர்ச்சிக்குரிய நிறுவனமாகத் தரம் உயர்ந்தது. 1965ஆம் ஆண்டு ஆடி மாதம் 2ஆம் திகதி மறைமாவட்ட அங்கீகாரம் பெற்ற உலகியல் சார்புள்ள சபையாக வளர்ந்து 1987ஆம் ஆண்டு ஆடி மாதம் 12ஆம் திகதி பாம்பரசரின் அங்கீகாரம் பெற்ற முழுத் திருச்சபையின் உலகியல் சார்புள்ள சபையாக பிரகடனம் செய்யப்பட்டது. லூயி மரியபரான்



அ.ம.தி அடிகளார் இட்ட வித்து திருவுளப்பணியோர் உலகியல் சார்புள்ள சபையாக வளர்ந்து உலகிலே பல நாடுகளில் வேருன்றியிருக்கின்றது.

எமது சபையில் லாவோஸ் நாட்டை சேர்ந்த ஒரு ஆயர் அவர்களும் உருவாகியுள்ளார்.

1. திருவுளச் சபையின் விருது வாக்கு அமல மரி வழி இறை சித்தம்

1. புனித கன்னிமரியாள் சிறுவயதிலிருந்து தன்னை இறைவனுக்கு முற்றாக அர்ப்பணித்திருந்தாள். கபிரியேல் தூதன் அவளைச் சந்தித்த போது தாய்மை நிலையை ஏற்றுக் கொள்ள வேண்டுமென்ற இறைவனின் திருவுளத்தைத் தெரிவித்தார். முதலில் கலங்கினாலும் பின் தெளிவடைந்து ஆகட்டும் என்று ஏற்றுக் கொண்டாள் திருவுளச் சபை மரியான்தை மங்கள வார்த்தையின்போது இருந்த மனநிலையை எப்பொழுதுமே கொண்டிருக்க வேண்டும்.

திருவுளச் சபைத் திருவிழா மங்கள வார்த்தை தினம் பங்குனி மாதம் 25ஆம் திகதி.

2. திருவுளச் சபையின் பணிநோக்கு கிறிஸ்து இயேசுவில் சகோதரத்துவத்தையும் சமாதானத்தையும் கட்டிபொழிப்பதல்

திருவுளச்சபையோர் உலகிலே பற்றுதல் உள்ளவர்கள் அவர்கள்

வாழும் உலகமே அவர்களது பணித்தளம். வாழும் சூழலிலும் செய்யும் தொழிலிலும் தாம் சிறப்பான அழைப்பு பெற்றவர்கள் என்பதை அவர்கள் வாழ்வு, சகோதரத்துவத்தையும், சமாதானத்தையும் தங்களைச் சூழ்ந்துள்ள மக்களுக்குக் கொடுத்துக் கொண்டு யேயிருப்பார்கள். இயேசு கிறிஸ்துவே இதனை அங்களுக்கு விசேடகொடையாகக் கொடுத்துள்ளார். சகோதரத்துவமும், சமாதானமும் அவர்கள் வாழ்வின் நறுமணமாக இருக்கும்.

3. திருவுளச் சபையின் தனிவரம்

எங்கெல்லாம் கிறிஸ்துவுக்கு உரிமைபுணர்தோ அங்கெல்லாம் நிகழ் நேர நொடிப் பொழுதில் மங்கள வார்த்தையின் போது மரியானையிருந்த மனநிலையுடன் தந்தையின் திருவுளத்தை நிறைவேற்றும் கிறிஸ்துவின் உலகின் மத்தியில் இருப்போம்.

4. திருவுளச் சபையின் ஆன்மீகம்

(5.5.5) முன்று ஐந்துக்கள் என்று சுருக்கமாக அழைக்கப்படுகின்றது. முதல் ஐந்து ஆன்மீக வாழ்வின் பயிற்சிகள் என்று அழைக்கப்படுகின்றன. ஒவ்வொரு நாளும் இந்த ஐந்து பயிற்சிகளையும் செய்து வந்தால் ஆன்மாவும், மனமும் பக்குவமடையும் இந்த வளர்ச்சியை இரண்டாம் ஐந்து எடுத்துக் காட்டுகின்றன. இவற்றை ஆன்மீக வாழ்வின் உன்னத கிறிஸ்தவ மனப்போக்குகள் என அழைக்கின்றோம். இந்த இரண்டு ஐந்துக்களில் இருந்தும் முன்றாம் ஐந்து கனிகளாக வெளிப்படும் இவற்றை ஆன்மீக செயற்பாடுகள் என்று கூறுகின்றோம்.

உன்னத சகோதர வாழ்வுக்கு இவை துணையாக அமைகின்றன. சவாரியான் செபஸ்ரியாப்பிள்ளை திருவுளச்சபை குடும்ப இணை உறுப்பினர்.

திருவுளப்பணியோர் சபையின் 45ஆவது ஆண்டு நிறைவு விழா

கனடா கியூபெக் மாகாணத்தில் வாழ்கின்ற லூயி மரிய பரான் அமதி அடிகளாரால் திருவுளப் பணியோர் சபை ஆரம்பிக்கப்பட்டு உலகளாவிய ரீதியில் பணித்தளங்களை வியாபித்து 45 ஆண்டுகளை நிறைவு செய்துகின்றனர். இலங்கையிலும் திருவுளப்பணியோர் சபை மாகாண அதிபர்

லொயிட் சாந்திக்குமார் அடிகளார் தலைமையில் கொழும்பு மாநகரில் 04-06-2004 அன்று 45 ஆவது ஆண்டு நிறைவு விழாவைக் கொண்டாடுகின்றனர். இவ்விழா விற்கு மன்னார் ஆயர் மேதகு இராய்யு போசேயு ஆண்டகை பிரதம விருந்தினராகவும், கொழும்பு பதில் ஆயர் சிறப்பு விருந்தினரா

கவும் கலந்து சிறப்பிக்கின்றனர். இந் நிகழ்வில் பல் மாவட்டங்களிலிருந்தும் உறுப்பினர்கள் பங்கு பற்றுகின்றனர். யாழ் மாவட்டத்திலிருந்தும் சகாயநாதன் அடிகளார் தலைமையில் 60 இற்கு மேற்பட்ட இணை உறுப்பினர்கள் கலந்து கொள்கின்றனர்.

திருவுளச் சபையின் 45ஆவது ஆண்டு நிறைவு மலரின் தொடர்ச்சி

திருவுளம் தந்த குடும்ப உறவு

காலத்தை முன்னோர் இறந்த காலம், நிகழ்காலம், எதிர்காலம் என மூன்றாக வகுத்தனர். இறந்த காலம் பல வரலாற்றுப் பதிவுகளை மனித சீவியத்தில் கொடுத்துள்ள போதும் எல்லா மனிதர்களும் அவ்வரலாற்றில் இடம்பிடிப்பது இல்லை. எப்படியோ ஒவ்வொரு மனிதனும் வாழ்ந்து வாழ்ந்து மடிந்து கொண்டுவர உள்ளனர். இவ்நிலையில் கடந்த கால வாழ்க்கையை முதுமையில் நினைந்து பார்க்கும் பொழுது அவனுக்கு எல்லாமே நடந்து முடிந்துவிட்ட கனவாகவே படுகின்றது. அப்போதுதான் இவ்வளவு காலமும் நாம் வாழ்ந்தோமே அக்காலம் பயன்றதாய் எல்லாம் நொடிப்பொழுது ஆகிவிட்டதே என மனம் கலங்குகின்றனர்.

இறந்தகாலம் இறந்ததாகவே இருக்கட்டும். ஆனால், எதிர்காலம் ஒன்று இருக்கின்றதே அது எப்படி என நினைத்துப் பார்க்கவும் முடிவதில்லை. மகான்களும், ஞானியரும், சிந்தனையாளர்களும் பல திட்டங்களைத் தம் சிந்தனையில் உருவாக்குவார்கள் ஆயினும் காலப்போக்கில் அது நடைமுறையில் உருவாக்கம் பெறவில்லை. மொத்தத்தில் பெரும்பகுதி கற்பனை வாதமாகி விடுகின்றன.

இவை மத்தியில் தன்னம்பிக்கையுள்ள மனித ஆற்றல் திட்டமிட்டு முயற்சித்து வெற்றியாக்கி விடுவதை இன்றைய நவீன விஞ்ஞான உலகம் மெய்ப்பித்துக் கொண்டு இருக்கின்றது. இம்மெய்ப்பித்துக்கு உயிர்கொடுப்பது ஒவ்வொரு மனிதனுடைய நிகழ்காலச் செயற்பாடுகள் தாம் என்பதை எவருமே சிந்தித்துப் பார்க்கவில்லை. “உள்ளுவ தெல்லாம் உயர்வு உள்ளால்” “உள்ளத்து அணையது உயர்வு” என்ற வள்ளுவர் வாக்கும் நிகழ்காலம் ஒன்றுக்கே முக்கியத்துவம் கொடுக்கின்றது.

நிகழ்காலம் ஒன்றே முன் அகப்பட்டிருக்கும் அருமையிலும் அருமையிலுள்ள காலம் ஆகும்.

நம் கண்முன் கைப்படத் தெரிகின்ற நிகழ்காலத்தின் அருமை தெரிந்து செயற்படும் மனிதன்தான் சகல துறைகளிலும் தன்னையும்

வாழ்வித்து பிறரையும் வாழ்விக்கின்றான்.

இவ் நிகழ்காலம் பெறும் பேற்றை ஆன்மீக நிலையோடு பார்ப்பது தான் இறை பிரசன்னமாகும். இறைவனை வேண்டிநிற்கும் போது “இன்றெனக்கு அருளி” என்றார் மாணிக்க வாசகர்.

நிகழ் நேர நொடிப்பொழுதை இறை உணர்வோடு இணைந்ததாய் ஒவ்வொருவரும் தம் வாழ்வை அமைத்துக் கொள்கின்ற போதுதான் அவரவர் மட்டில் ஆன்மீகம் வலுபெறுகின்றது. இவ் உண்மையை அனேகமானோர் தெரிந்து கொள்வதில்லை.

ஆன்மீகத் தேடலை செபத்தாலும் தபத்தாலும் மாத்திரம்தான் தேடிக்கொள்ளலாம் என்ற நிலை மாறி மாண்ட வாழ்வியலின் நல்ல பண்பு நிலைகளாலும் தேடிக்கொள்ளலாம் என்றுதான் விவிலியம் வெளிப்படுத்தியுள்ளது. இவ் பண்பு நிலைகளில் முக்கியமான அன்பு, சகோதரத்துவம், சமாதானம், குறைசுறாமை, முறையிடாமையாகியவற்றை எம் திருவுளச்சபை தம் குறிக்கோளாகக் கட்டிக் காத்து வருகின்றது.

இறையரசு நமக்கு அருளிய இவ் பண்பு நிலைகள் ஆன் பெண் உறவிலே - குடும்பப் பிணைப்பிலே முதற்கண் உருவாகி பொதுநிலையினர் மத்தியிலும் ஒருமுகமாய் ஏற்படுத்தி உலகத்தார் மத்தியில் ஆன்மீகத்தை வளப்படுத்துவதே எம் திருவுளச் சபையின் பணியாகும்.

குடும்பம் என்பது கோயில் என்பார்கள். இறைவன் வீற்றிருக்கும் கோயில் புனிதம் நிறைந்ததாய் விளங்குதல்போல் குடும்பமும் புனிதம் நிறைந்து விளங்கவேண்டும். திருவுளச் சபையில் இணை உறுப்பினராய் இருக்கும் குடும்பங்கள் அவ்வாறே இருக்கவேண்டும்.

கணவன் மனைவியிடத்திலும், மனைவி கணவனிடத்திலும் ஆழமான விசுவாசமான தன்னலமற்ற அன்பைக் கொண்டிருப்பதிலேயே உண்மையான ஆன்மீகம் வேருன்றப்படுகின்றது.

பொதுநிலையினரான குடும்ப

உறவுதான் திருவுளத்தின் அடித்தளமாகும். இவ் அடித்தளத்தால் தான் உலகத்தார் மட்டில் அன்பையும் சமாதானத்தையும், சகோதரத்துவத்தையும் கட்டியெழுப்ப முடியும்.

இவ் சபையில் கடந்த பன்னிரண்டு ஆண்டுகளிற்கு மேலாக நானும் என் மனைவியும் இணைந்த குடும்ப உறவிலும், அயலார் உறவிலும், எம்மட்டில் ஏற்பட்ட பிணைப்பும் நல் எண்ணங்களின் விதைப்பும் திருவுளத்தால் ஏற்பட்ட அரும்பேறு என்றுதான் சொல்லவேண்டும்.

புத்த அனர்த்தங்குளால் ஏற்பட்ட இடம்பெயர்ந்த வாழ்க்கை எம்மையும் விட்டுவைக்கவில்லை. இதன் மத்தியில் நாமும் முகம்கொடுத்து புதிய புதிய ஏற்கனவே பழக்கப்பட்ட இடங்களில் எல்லாம் வாழ்ந்தோம். நாம் வாழ்ந்த பெரும்பகுதியான வாழ்விடம் இந்துக்கள் வாழும் கிராமப் புறங்களை உள்ளடக்கியது எங்கு வாழ்ந்தாலும் மனித வாழ்வின் விழுமியங்கள் அன்பினால் பிணைப்பிட்டு விளங்கினால் அங்கெல்லாம் அமைதியையும் சமாதானத்தையும் சகோதரத்துவத்தையும் காணமுடியும் என்பதற்கு அமையவே எம் வாழ்வும் திருவுளத்தின் வாழ்வாகவே அமைந்தது.

ஆன்மீகத்தின் தேடலால் நாம் எதையும் பெரிதாக சாதிக்கவில்லை என்றாலும் இயன்றவரை திருவுளச் சபை தந்த அரிய பாசறை, மனித வாழ்வியலில் பிறசமாய் மக்களோடு “ஆண்டவர் எம்மோடு இருக்கின்றார்” என்ற உணர்வு நிலையின் களமாய் எம் வாழ்வை அமைத்துக் கொண்டு பலவழிகளில் பிறரையும் வாழ வைத்தோம்.

எம்மில், எம் குடும்ப உறவில் உறவினரும் அயலவரும் தேடிய அன்பின் சுகங்களும் சமாதானத்தின் அமைதியும் சகோதரத்துவத்தின் விழுமியங்களும் என்றும் அழியாத விருட்சமாய் ஆங்காங்கு நின்று நிழல் கொடுத்துக் கொண்டே இருக்கும்.

புலவர் வேல்மாரன்
திருவுளச்சபை இணை உறுப்பினர்
யாழ்ப்பாணம்

45ஆம் ஆண்டுகளை கடந்து...

3ஆம் பக்கத் தொடர்ச்சி

இன்று 45ஆம் ஆண்டை நிறைவாக கடந்து விட்டார்கள் திருவுளத்தோர். எமது நாட்டின் போர் காலங்களினால் மிகவும் பாதிக்கப்பட்டு இடம்பெயர்வுகளை சந்தித்தாலும் இவர்களின் பணி இலங்கையில் பல இடங்களில் தொடர்ந்து வந்துள்ளது. இவர்களின் பணி யாழ் மண்ணில் ஆரம்பிக்கப்பட்டாலும், மன்னார், கண்டி, கொழும்பு, இந்தியா, பிலிப்பைன்ஸ் போன்ற நாடுகளுக்கும் எமது நாட்டில் உள்ளவர்களின் அயராது முயற்சியால் திருவுளத்தோரின் சேவை அளப்பெரிய சேவையாக வழங்கப்பட்டது என்பதில் திருவுளத்தாரின் மாகாண அதிபர், குருக்கள், மணத்துறவு

ஆண்கள் இணை உறுப்பினர்களின் அளப்பெரிய அயரா உழைப்பே என்றால் மிகையாகாது.

இச்சபையானது 15 நாடுகளுக்கு மேல் பரந்துள்ளது. மிகவும் கஷ்டமான நாடுகளிலும் இவர்களின் பணி நடைபெறுகின்றது. குடும்ப தம்பதிகளுக்கும் துறவிகளுக்கும் மணத்துறவு ஆண்களுக்கும் மிகவும் எடுத்துக்காட்டான இலகுவான ஆன்மீக வழிகாட்டலை செய்து எங்கெல்லாம் இறைவன் இயேசுவுக்கு உரிமை உண்டோ அங்கெல்லாம் இறை இயேசுவில் சகோதரத்துவத்தையும், சமாதானத்தையும் கட்டியெழுப்புவதை நோக்கமாக கொண்டு இவர்களின் பணி தொடரப்படுகின்றது. **சகோதரன் அ. ரொனீஜெறாய்**

திருச்சபையில் திருவுளச் சபையின் 45ஆம் ஆண்டு நிறைவு நான்

கனடா தேசத்தில் “கீயுபெக்” என்னும் மறை மாவட்டத்தின் அமைதியாக, எளிமையாக மறைப்பணியாற்றிக் கொண்டிருந்தார் அமல மரித்தியாகிகள் சபையைச் சேர்ந்த லூயி மரிய பரான் அடிகள். இறைமகன் இயேசு இந்த உலகத்திற்கு தனது பாடுகள் மரணம் உயிர்ப்பினால் பெற்றுத்தந்த முழு மானிட விடுதலையை எட்டுத்திக்கும் அறிவிக்க வேண்டும். அது அனுபவிக்கப்பட வேண்டும் என்பது அவரது இதய தாகம். திருச்சபையில் வாழ்கின்ற துறவறத்தாரால் மட்டுமே இப்பணியை ஆற்றிவிட முடியாது. இதற்குப் பொதுநிலையினரும் இணைந்த உலகியல் சார்ந்த சபைகள் தோற்றுவிக்கப்பட வேண்டும். இது காலத்தின் தேவையென உணர்ந்தார் இக்குருவானவர். இவரது மறைமாவட்ட ஆயர் கென்றி ருவத்தியர் ஆண்டகையும் உலகியல் சார்புடைய சபைகள் பற்றிய கருத்துக்களை இவரோடு பகிர்ந்து கொண்டார். குருக்கள் மணத்துறவு ஆண்கள் திருமணமான தம்பதியர் இவர்களைக் கொண்ட உலகியல் சார்புள்ள சபையை ஏற்படுத்த வேண்டும் என்ற நீங்காத இவர் கனவு 1956 ஆம் ஆண்டு ஆனி மாதம் 2ஆம் நாள் நனவாயிற்று. கனடாவின் பல்வேறு மாவட்டங்களில் இருந்து ஒன்றுசேடிய இளைஞர்களும் லூயி பரான் அடிகளும் இன்னுமொரு குருவானவரும் இணைந்து மிகவும் எளிமையாக திருவுளச் சபையை ஆரம்பித்தார்கள். இச்சபையின் தூய்மையான துரித வளர்ச்சியை தாய்த் திருச்சபை கண்டு மகிழ்ந்தனர். 1987ஆம் ஆண்டு ஆடித் திங்கள் 12ஆம் நாள் பரிசுத்த தந்தை முழுத் திருச்சபையிலும் அங்கீகாரம் பெற்ற உலகியல் சார் சபையாக திருவுளச் சபையை பிரகடனம் செய்தார்.

லூயி பரான் அடிகள் இட்ட வித்து இன்று விருட்சமாகி உலகின் பல பகுதிகளிலும் படர்ந்து நற்கனி கொடுத்து வருகின்றது. இச்சபையின் 45ஆம் ஆண்டு நிறைவில் மகிழ்ந்து இலங்கையிலும் அதன் குருக்கள், துறவு நிலை ஆண்கள் இலங்கைத் தீவில் பல மாவட்டங்களிலிருந்தும் அங்கம் வகிக்கும் குடும்பங்கள் கொழும்பு மாநகரில் பெருவிழா எடுத்துக் கொண்டாடுகின்றார்கள். ஆடித் திங்கள் 4ஆம் நாள் கொழும்பு மாநகரில் இவ்விழா ஓட்டிய சிறப்பு நிகழ்வுகள் நடந்து கொண்டிருக்கின்றன.

யாழ்ப்பாண மறை மாவட்டத்தில் இந்த ஆண்டு குடும்ப ஆண்டாகப் பிரகடனப்படுத்தப்பட்டு - குடும்பங்களில் கிறிஸ்தவ மதிப்புகள் வாழ்பவரும் குடும்பங்கள் குட்டித் திருச்சபையாகத் திகழவும் வழிவகுக்கும் திட்டங்கள் முன்னெடுக்கப்பட்டுக் கொண்டிருக்கும் இந்தக் காலத்தில் - குடும்பங்கள் இணைந்த உலகசார் சபையின் பெருவிழா இடம்பெறுவது மிகவும் பொருத்தமானதே. ஆயர் எமியானுஸ் பின்னை யாழ் மறை மாவட்ட தலைமை ஆயராக இருந்த காலத்தில் இச்சபை இலங்கையில் யாழ்ப்பாணத்தில் ஆரம்பிக்கப்பட்டது. இன்று பல குருக்களையும் மணத்துறவு ஆண்களையும் குடும்பங்களையும் பிறப்பித்து பசுமையாக வளர்ந்து வருகின்றது.

திருவுளச் சபையின் குருக்கள், துறவு நிலை, ஆண்கள், தம்பதியர் ஒரே அங்கத்துவத்தைப் பெற்று சமபங்காளர்களாகவே சபையின் இலக்கை நோக்கிப் பயணித்துக் கொண்டிருக்கின்றார்கள். மங்கள வார்த்தை நிகழ்வின்போது தூய மரியன்னைக்கு இருந்த மனநிலையே திருவுளக் குடும்பத்தின் மனநிலையும் - “அமல மரி வழி இறை சித்தம்” இதுவே அங்கத்தவர் ஒவ்வொருவரினதும் விருதுவாக்காகவும் இருக்கின்றது. இந்த உலகத்தில் எங்கெல்லாம் கிறிஸ்துவுக்கு உரிமையுண்டோ அங்கெல்லாம் நிகழ்நேர நொடிப் பொழுதில் மரியன்னையின் மனநிலையில் நின்று தந்தையின் திருவுளத்தை நிறைவேற்றி சகோதரத்துவத்தையும் சமாதானத்தையும் கிறிஸ்து இயேசுவில் கட்டி எழுப்பி குடும்பங்களை இறைவன் வாழும் இலங்கைகள்க்கி - வாழ்ந்து கொண்டிருக்கின்றார்கள் திருவுள அங்கத்தவர்கள்.

திருவுளச் சபையின் ஆன்மீகத்தை (5-5-5) என்று உருவாக்கித் தந்திருக்கின்றார் லூயி மரிய பரான் அடிகள். தியானம், திருப்பலி, திருவிருந்து, திருவார்த்தை திருச்செபமாலை அங்கத்தவர் பின்பற்றுகின்ற ஆன்மீக வளர்ச்சியின் முதல் ஐந்துகள் இவைகள். இறை பிரசன்னத்தில் இருத்தலும் குறைசுறாமல், முறையிடாமல் வாழ்ந்தலும், மனமகிழ்வோடு சேவை செய்து சமாதானத்தின் கருவியாகத் திகழ்ந்தலும், ஆன்மீகத்தின் இரண்டாவது ஐந்துகள். ஒரு நாளைக்கு ஐந்து பிறன்புச் செயல்கள் இது ஆன்மீகத்தின் முன்றாவது ஐந்துகள். திருவுளச் சபையின் அங்கத்தவர்கள் தம் தனி வாழ்விலும், குடும்ப வாழ்விலும் குழு வாழ்விலும் மேற்கூறிய ஆன்மீகப் படிக்கட்டுகளில் ஏறி வரும்பொழுது இறை அரசின் இனிய மதிப்பீடுகளோடு நிலையான நித்திய வாழ்வை நோக்கிய பயணத்திலே உலகையும் உலகு சார்ந்தவற்றையும் ஒதுக்கி வைக்காமல் அவற்றை ஒளிர்வித்துக் கொண்டு பயணிக்கின்றார்கள்.

திருவுளச் சபையின் உலகசார் ஆன்மீகத்தின் நறுமணம் இலங்கைத் தீவில் இறை மக்கள் மத்தியில் சுகந்தமாக வீசத்தொடங்கி விட்டது. இதனால் தான் யாழ்ப்பாணத்தில் மன்னாரில், நீர்கொழும்பில், கொழும்பில், கண்டியில், சிறிய, பெரிய குருமடங்களும் குழுக்கூட்டங்கள், குடும்பங்களில் தாராள அர்ப்பணிப்பும் பெருகி வருகின்றது. இச்சபையை உருவாக்கிய உத்தம குரு உயிரோடு இருக்கும் பொழுதே இதன் 45 ஆண்டு நிறைவைக் கொண்டாடும் இந்த நேரத்தில் முதல்வர்கள், தேசிய இயக்குநர், மறை மாவட்ட ஊக்குவிப்பாளர்கள், ஆலோசனையாளர்கள் அங்கத்தவர்கள் எல்லோருக்காகவும் இறை தந்தைக்கு நன்றி கூறுவோம். திருவுளச் சபை மென்மேலும் வளர்ந்து தாம் வாழும் இவ்வுலகில் இறை அரசிற்கு சாட்சி பகர எல்லா விதத்திலும் நாமும் பங்காளர்களாவோம்.

திரு எஸ். எவ். சுவந்தரம் - ரோகன்

யாழ்ப்பாணம்/திருவுளச் சபை இணை

அங்கத்தவர்கள்

எம் சபையின் ஸ்தாபகர்

கனடாவில் வளங் கொளிக்கும் குவிபெக் மாகாணத்தில் சென் - கமலே - பெலசே என்னும் அழகிய கிராமத்தில் அங்கே இல்லறம் காத்த கிளியோபாய் பரான் தம்பதியினருக்கு வந்துதித்த லூயி பரான் 1910 இல் அன்பு மகனாக இளமையிலே தந்தையை இழந்த தவிப்பு இனிமையாக தாயின் அரவணைப்பில் வாழ்ந்த பொழுதுகள் அன்பான இரண்டு அன்பு சகோதரர்கள் அனைத்துமே இவரை ஒளியின் வழியில் இட்டுச் சென்றது இளமையிலே அவர் ஒரு விளையாட்டு வீரர் - இதனால் அமெரிக்க வளைகோட்டு பந்தாட்ட குழுவில் இடம் கிடைத்தது.

ஆனால் அவர் ஏற்கவில்லை உதறித்தள்ளினார் அரும்பியது இறை அழைத்தல் சிறுவயதில், அலமரி தியாகிகள் சபை அவரை அழைத்தது அழைப்பின் குரல் கேட்டு அச் சபையில் இணைந்தார். வந்ததே விருப்பம் நவசந்தியாச வாழ்க்கையில், வருந்திச் செபித்தார், அழைப்பைத் தொடர், வெற்றியுடன் முடித்தார் தனது படிப்பை. வெளியேற்றினார் 1937இல் அமலமரி குருமைந்தனாக, ஆயினும் இவருடன் பயின்ற பன்னிருவரும் மறைபோதகராக சென்றார்கள் - மறைபோதக

நாடுகளிற்கு, இவரது சுகத்தாழ்வு இவரைத் தடுத்தது. அழைத்தார் அல்பேட்டா ஆயர் - இவரை அன்புப் பணி புரிய - அளித்தார் முதல்வர் அனுமதி அவரிற்கு அன்புடன் சென்றார் அல்பேட்டா மாநிலத்திற்கு அடைந்தார் சுகத்தை அன்னையின் பெருவிழா அன்று.

கஸ்ரப்பட்டார், கடினப்பட்டார், தன்னை வருத்தினார் பயணம் செய்தார் பங்கெடுத்தார் மக்களின் துன்பத்தில் உணர்ந்தார் செப, தவ தியாக வாழ்வு தேவையென நிறுவினார் தியானயோக மறை போதக துறவறக் கன்னியர் சபையை, திருச்சபையின் இக்காலம் பொது நிலையினரின் பொற்காலம் - என அழைக்கப்படுகிறது - காலத்தின் தேவையை அறிந்து பரிசுத்த ஆவியானவர் ஏவுதலால் பரான் அடிகளார் தேவ திருவுளச்சபையை ஸ்தாபித்தார்

1952இல் பெண்களிற்கென ஓர் - சபையையும் 1958இல் ஆண்களிற்கென ஓர் சபையையும் ஆரம்பித்தார் குருக்கள் மணத்துறவு ஏற்ற ஆண்கள், குடும்ப உறுப்பினர் இணைந்த சபை தான் - இச்சபை அவனியில் இன்று பரந்து நிற்கும் பலநூறு சபைக்குள் திருவுளச் சபையும் மிளிர்ந்து கொண்டிருக்கின்றது. **செல்லி எஸ். யுஜீன்**



நீங்கா நனைவைகள்

நீங்காத்துயரில் 17ஆம் நாள்
S.A.E. இடனராஜா S.L.E.A.S II

இளைப்பாறிய அதிபர் புனித அந்தோனியார் கல்வாரி, ஊர்காவற்றுறை



கரம்பான், புனித செயஸ்தியார் கோவிலடி வயம் பிறப்பிடமாகவும் வசிப்பிடமாகவும், கோன். S.A.E. இடனராஜா அவர்கள் (20-06-2004) வியாழக்கிழமை மாலை காணாமலானார். அவ்வாள் காலஞ்சென்றவர்களான சிறுநாயகம் லில்லி யோசப்பின் அன்பு மகனும், காலஞ்சென்றவர்களான நல்லாவுர் சேர்ந்த சின்னத்துவர் செட்டியார் சிவநாயகி அம்மாவின அருமை மருமகனும், புலவேன்வி அம்மாவின அருமைக் கணவரும், மஞ்சளா, ஊர்மீனா,

சாமினா ஆகியோரின் அருமை நகப்பனாரும், சாந்தக்குமார், காலஞ்சென்ற பசி மற்றும் ஜீவன் எட்டோர் ஆகியோரின் அன்பு மாமனாரும், ஏர்வின், நிரோஜ், சனா, நிரோஷா, லேஷின் நிரோஜன், சான் நிரோமி, ஆன் நாரிஷன், ஹெட்க் ஹோசன் ஆகியோரின் அன்புப் பேரனும், அழகேன்வி, ஆனந்தராஜா, இய்யாணி, சிறாராஜா காலஞ்சென்றவர்களான அழகராஜா, பூராஜா ஆகியோரின் அன்புச் சகோதரனும், காலஞ்சென்றவர்களான வீரகுமார, பற்றிசியா, கோறன்ன் மற்றும் மன் ஆகியோரின் மாற்றுவருமானார். அவ்வாள் மறைவுப்பணிக் பங்கு கொண்டு செய்ந்த யாழ் ஆயர், குருக்கள், கன்யாள், துறவிகள், மற்றும் பொது நிவாமின் அனைவருக்கும் எமது மனம் நிறைந்த நன்றியை நலிக்கின்றோம்.

கரம்பான்
 ககவல:- இ. புலவேன்வாரி அம்மா (மனைவி),
 மக்கள், மருமக்கள், புனித செயஸ்தியார் கோவிலடி,
 பேரப்பிள்ளைகள். ஊர்காவற்றுறை.

திருவுளச் சபையின் 45ஆவது ஆண்டு நிறைவு மலரின் தொடர்ச்சி

தம்பதிகளின் செவ்வி - செவ்விகண்டவர் கீதபொன்கலம் திரு திருமதி யோ. நவரெட்டினம் தம்பதிகள்

1. திருவுளச் சபையால் உங்களது ஆன்மீகத் தேடல் எத்துணையான பயனை அளித்துள்ளது?

திருவுளச் சபையானது உலகின் மத்தியில் வாழும் அங்கத்தவர்களைக் கொண்டது என்பதை நாம் அறிவேோம். இன்றைய உலகில் மாண்ட சமூகத்தின் மத்தியில் பல்வேறு துன்பங்கள், துயரங்கள், போரின் தாக்கங்கள், விஞ்ஞான முன்னேற்றங்கள் காரணமாக ஆன்மீகக் காரியங்கள், ஆன்மீகத் தேடல்கள் அரிக்கக் கொண்டு போகிறது. இந்நிலையில் நாம் எமது குடும்பத்துடன் திருவுளச் சபையில் இணைந்து இருப்பதால் சமூகவட்டத்திலும், உறவினர்களும், நண்பர்களும் மத்தியிலும் சிறப்பாகப் பணியாற்ற எமக்கு ஓர் நல்ல மன நிலையைத் தந்துள்ளது. எமது ஆன்மீகத் தேடல்கள் சிறப்பாக எமது குழுவாழ்க்கையிலும், ஒன்று கூடலிலும், உறவாடலிலும், பகிர் தலிலும் எமக்குச் சிறப்பான பயனைத் தந்துள்ளது. எமது சகோதரத்துவ வாழ்வு எமது ஆன்மீக வாழ்வுக்கு ஆணிவேராக அமைந்துள்ளது. எமது அங்கத்தவர்கள் பல்வேறு இடங்களில் வாழ்ந்தாலும் இறைவனின் திருவுளங்களை வாழ எமது சபை எமக்கு ஓர் உந்து சக்தியாக அமைந்துள்ளது.

சபையில் பல்வேறு சபைகள் இயங்கிக் கொண்டு வருகின்றன. இவையாவும் ஒவ்வொரு நிலையினராக அதாவது ஆண்கள், பெண்கள், இளைஞர், யுவதிகள், சிறுவர், சிறுமிகள் போன்ற பிரிவுகளாக மரியாதையின் சேனை மாதாவின் கூட்டம் இப்படியாக பங்கு மட்டங்களில் இயங்கிக் கொண்டு வருகின்றது. எமது திருவுளச் சபை அப்படியல்ல. குருக்கள், மணத்திறவு ஆண்கள், திருமணத் தம்பதிகள், குருமட மாணவர்கள் போன்ற பல்வேறு நிலையினருடன் ஓர் குட்டித்திருச்சபையாகத் திகழ்கின்றது. அதுவும் இன்றைய திருச்சபையில் பொதுநிலையினரின் பங்களிப்பு இன்றியமையாதது என்பதை பாப்பரசர் 2ஆம் யோவான் பவுல் தமது சுற்றுமடல்கள் மூலம் உறுதிபடக் கூறிக்கொண்டே இருக்கின்றார். இறைவனால் தெரிந் தெடுக்கப்பட்ட எமது குடும்ப அங்கத்தவர்களுடன் கூடிய எமது சபை கத்தோலிக்க வட்டத்தில் இன்றியமையாத ஒன்றாகும் என கூறுகின்றேன்.

3. திருவுளச்சபையில் உங்களது நிலையும், பங்கும் எத்தகையதாய் விளங்குகின்றது?

திருவுளச்சபை இலங்கையின் முதன் முதல் தமது சேவையை ஆற்றத் தொடங்கிய காலத்திலிருந்து நான் அவர்களை நன்கு அறிந்துள்ளேன். அன்றிலிருந்து எனது பங்களிப்பு தொடர்ந்து

திரு திருமதி வேல்மாறன் தம்பதிகள்

1. திருவுளச்சபையால் உங்களது ஆன்மீகத் தேடல் எத்துணையான பயனை அளித்துள்ளது?

முதலில் நாம் ஆன்மீகம் என்பதில் தெளிவாக இருக்க வேண்டும். ஆன்மீகம் மனிதசீவியத்தின் நிலைக்கடனாய் வேருன்றப்பட வேண்டும். இன்று ஆன்மீகம் என்பது பொதுவாக எல்லா மதங்கள் மட்டிலும் பேசப்படும் ஒன்றாக இருந்தாலும் முற்றிலும் இது மனித சீவியத்தில் வாழ்வியலின் களமாய் அமைந்துள்ளது என்பதை எவரும் சிந்தித்துப் பார்க்க இல்லை. இதன் அடிப்படையில் வைத்துத் தான் அங்கு நாம் பொருத்தமான வற்றை தேடிக்கொள்ள வேண்டும். மனத்தூய்மை செய்வனைத் தூய்மையாக ஒன்றிப்பதில் தான் - நம் வாழ்வு அமைய வேண்டும் இதற்குள்ளேயே நீதி, நேர்மை அன்பு, சகோதரத்துவம். இவை முதலான ஒன்றிப்பின் தேடல் நம் ஆன்மீக வாழ்வுக்கு அனுசூலமாகின்றது. இவ்வனுசூலப் பேற்றையே இச்சபையூடாக நாம் இதுவரை பெற்று வருகின்றோம்.

சபைகள் இருக்கும்போது திருவுளச் சபையில் இணைவதற்கான தூண்டுதல்கள் எவை?

இன்று கத்தோலிக்க மட்டத்தில் எத்தனையோ சபைகள் இருக்கின்றன. சபை என்னும் பெயரை ஆழமடைபடுத்தி இதுவும் ஒரு பத்திச்சபை என சிலர் எண்ணலாம். ஆயினும் ஆன்மீகவழிக்கு பக்தி மார்க்கம் ஒன்றே முழுமையின் வரப்பிரசாதமாய் இருக்கும் நிலையில் இச்சபையை நாம் காணக் கூடாது. பக்தி மார்க்கம் ஒன்றே முழுமையின் வரப்பிரசாதமாய் இருக்கும் நிலையில் இச்சபைக்கு உரணாக இருந்த போதிலும் வாழ்வியலுக்கு நல்ல தோர் நீதியான, நேர்மையான, அன்பு சகோதரத்துவம் இவற்றை கட்டி எழுப்பும் வாழ்வியலே இன்றைய மாண்டவியலுக்கு மிக மிகத் தேவையானது. முக்கியம் வாழ்வியலை செம்மைப்படுத்தும் களமாக ஆன்மீகத்தின் தேடலை கொடுப்பதே இச்சபை, இதனால் இது பக்திச் சபையோடு ஒன்றித்து காண்பதை தவிர்ந்துக் கொள்ளல் வேண்டும்.

2. கத்தோலிக்க வட்டத்தில் பல்வேறு

விவிலியம் நான்க்கொரு விவிலியம்

வீவிலிய முத்துக்கள்

மறையாசிரியர் - ம. யேகதாசன்

1- வால்லாதவர்கள்
 (ஞானாகமம் 2:21-26)

இவர்கள்
 இப்படியும் எண்ணி
 ஏமாந்து போகின்றார்கள்
 தீய எண்ணமே
 அவர்களைக்குருடாக்கி வீடுகிறது
 கடவுளை அறியாமல்
 கபோதிகளாகின்றார்கள்
 தூய வாழ்வு அவர்களுக்கு
 கைமாற்ற வேலையைப் போன்றது
 மாசற்ற ஆன்மாக்களின்
 மாண்பினை நம்பாதவர்கள்
 அழியாமலக்கென்றே
 படைக்கப்பட்டவன் மனிதன்
 இறைவனின் சாயல் கொண்ட
 இளவெனில் இவன்.
 ஆனால்
 அலகையின் சூழ்ச்சி
 ஆலவட்டம் போட
 அடங்கி விட்டவன்.
 இவன்
 சாவை விலைக்கு வாங்கிய
 மொத்த வியாபாரி
 தான் விழுகுழிபறித்த
 தற்குறி.
 இதில் விழுவேன்றே ஓடுகிறார்கள்
 வால்லாதவர்கள்



கொண்டே இருக்கின்றது. ஆரம்பகால உறுப்பினர்களிலிருந்து இன்றுவரை சபையில் உள்ள அனைத்து நிலை உறுப்பினர்களையும் எமது சகோதரர்களாக எமது குடும்ப உறுப்பினர்களில் ஒருவராகவே மதித்து வருகின்றேன். இப்போது நாம் அர்ப்பணம் செய்துள்ள ஓர் இணை உறுப்பினராக விளங்குகிறோம். நிரந்தர உறுப்பினராக நாம் அர்ப்பணம் செய்து கொள்ள இன்னும் ஓர் வருடம் சபையில் வாழ வேண்டும், அத்துடன் யாழ் மாவட்டத்தில் உள்ள திருவுளச்சபையின் நான்கு குழுக்களில் ஒன்றின் குழுத்தலைவராக வாழ்ந்து கொண்டிருக்கின்றேன். யாழ் மறைமாவட்ட குருக்கள் துறவியர்க்கான ஆணைக் குழுவின் திருவுளச் சபை சார்பாக ஓர் பிரதிநியாக அங்கத்துவம் வகிக்கின்றேன். எமது குடும்பப் பொறுப்புக்களோடு சபையின் எல்லா ஆன்மீகக் காரியங்களிலும் அனைத்து செயற்பாடுகளிலும் பங்கெடுத்து செயலாற்றி வருகின்றேன்.

திரு திருமதி அ. மரியதாஸ் தம்பதிகள்

1. திருவுளச் சபையால் உங்களது ஆன்மீகத் தேடல் எத்துணையான பயனை அளித்துள்ளது?

ஆன்மீகத்தேடல் இறைவார்த்தை வாசிப்பதிலும் வாழ்வில் ஏற்படும் பிரச்சனைகளும் குறை கூறாமல் - முறையிடாமல் - நற்செய்தி - அன்புச் செய்தி - மீட்புச் செய்தி இவைகளை தினமும் வாசித்து வாழ்வதில் எமது குடும்பத்தில் மன மாற்றங்கள் ஏற்பட்டுள்ளது. சபையின் ஏவுதல்களான இறைவார்த்தையை வாசித்தல், இறைவார்த்தையை தியானித்தல், திருப்பலியில் பங்குபற்றல், நற்கருணைச் சந்திப்பு, திருச்செபமாலை ஓதுதல் எமது ஆன்மீக வாழ்வை மீண்டும், மீண்டும் இறைவன் பால் ஈர்ப்பதை உணர்ந்துள்ளோம். குடும்பத்தில் அமைதியும், உறவினர்களுடன் நல்ல அணுகுமுறையும் எந்த விடயத்துக்கும் இறை சித்தத்தை ஏற்று வாழ வேண்டுமென்ற மன நிலையையும் உணர்ந்து வாழ எமக்கு ஊன்று சக்தியாக இருக்கின்றது.

முறையிடாமல், மனமகிழ்ந்த பணி, சமாதானம் செய்தல்.

முன்னாவது ஐந்து

முன்னாவது ஐந்துக்கள் வழியாக அன்பு வாழ்வை ஒவ்வொரு நாமும் ஐந்து சிறப்பான சந்தர்ப்பங்களை நாம் தெரிந்து கொள்கின்றோம். நாமும் மற்றவர்களோடு நேர் முகத் தொடர்புகளை விவாக்கிக் கொள்ளுகின்றோம்.

3. திருவுளச் சபையில் உங்களது நிலையும் பங்கும் எத்தகையதாய் விளங்குகின்றது?

திருவுளச் சபையின் அதிபரின் ஒப்புதலுக்கு இணங்கி குழு இணைப்பாளருடன் ஒன்றித்து அதிலும் குழுத்தலைவராக இருக்கின்றவருடன் சினேகபூர்வமனமும், சகோதரத்தன்மையும் எவ்வித பாகுபாடுமின்றி பங்கு கொள்ளல் - ஆலோசனை வழங்கல் - சகோதரத்துவம் - சமாதானம் என்ற அர்ப்பண நிலையில் வாழ்கின்றோம். 1992ஆம் ஆண்டளவில் சபையை அறிந்து எமது குடும்ப உறுப்பினரான மனை சபையின் குழு மாணவனாக இணைத்து சபையின் உறுப்பினராக சேர்ந்து கொண்டோம். தொடர்ந்து இறை அழைத்தலை உணர்ந்து பயிற்சிப் படிநிலைகளில் வாழ்ந்து வருகின்றோம். சபையுடன் இணைந்து பல உதவிகள் புரிவதிலும், சபை பக்தி முயற்சிகளிலும், ஒன்று கூடல்களிலும் முழுமையாக பங்களிப்புச் செய்து வருகின்றோம். சபையின் கலைகலாச்சார செயற்பாடுகளில் முன்னின்று உழைப்பதும் குறிப்பாக திருப்பாடுகள் ஒலி நாடா வெளியிட்டமை குறிப்பிடத்தக்கது. அத்துடன் பலவழிகளிலும் ஆக்கமும் ஊக்கமும் அளித்து வருகின்றோம்.

யாழ் மறைமாவட்டத்தில் பணியாற்றுகின்ற திருவுளச்சபை இணை உறுப்பினர்களான திருமண தம்பதிகளுடனான செவ்விய சபையின் 45ஆவது ஆண்டு நிறைவைக் கொண்டாடுகின்ற நிலையில் அவர்களுடனான நேர் காணலை இங்கு தருகின்றோம்.

2- தம்பதிகள்

3. திருவுளச்சபையில் உங்களது நிலையும், பங்கும் எத்தகையதாய் விளங்குகின்றது?

திருவுளச்சபையில் 1990ஆம் ஆண்டிலிருந்து ஈடுபாடு கொண்டவனாக இருந்த போதிலும் 1992ஆம் ஆண்டு இச்சபைக்குள் ஆயத்தநிலை இணை உறுப்பினராக உட்படுத்திக் கொண்டு இன்று அர்ப்பணவாழ்வை பெற்றுள்ளவர்களாய் இருக்கின்றோம். இவ்வர்ப்பண வாழ்விலே இயன்றவரை எங்குமே அன்புள்ளவரை கவும், அயலார் மட்டில் சகோதரத்துவம் பேணுகின்றவனாகவும் இயன்ற வரை என் மனையாளோடு பிறருக்கு பல்வேறு வழிகளில் புகட்டக் கூடிய முன்மாதிரிகையான குடும்ப வாழ்க்கையை பேணி வருகின்றோம். சபையின் முன்னேற்றமான படிநிலைகளுக்கு எம்மாலான ஒத்துழைப்பை கொடுத்து வருகின்றோம். இதை நான் என்று சொல்லாமல் எம் குடும்பமென்றே சொல்ல விரும்கின்றேன். சபையிலுள்ள அனைவரும் இன்புற்று வாழ்பவராக இருக்க வேண்டுமென்ற நல்லெண்ணத்தோடேயே இதுவரை வாழ்ந்து வருகின்றோம்.

2. கத்தோலிக்க வட்டத்தில் பல்வேறு சபைகள் இருக்கும் போது திருவுளச் சபையில் இணைவதற்கான தூண்டுதல்கள்?

பல்வேறு சபைகள், பக்திச் சபைகள் இருந்தாலும் எங்கள் சபையை உற்று நோக்கும்போது திருமண தம்பதிகள், மணத்திறவு ஆண்கள், குருக்கள், குருமட மாணவர்கள் எல்லோரும் உலகியல் சார்ந்த சபையாக இருக்கின்றது. பயிற்சிப்படிக்கான ஆயத்தநிலை, ஆரம்ப நிலை, ஆக்கநிலை, அர்ப்பணநிலை, நிரந்தரநிலை என வகுக்கப்பட்டு ஒவ்வொரு படி நிலையிலும் திருப்பியான முன்னேற்றம் அடையும் போது பயிற்சிப்படிக்களைத் தாண்டி வருகின்றோம். ஒவ்வொரு நிலையிலும் இறை அழைத்தலை உணர்ச்சிக்கொள்வோம்.

திருவுளச் சபையின் விழுமியங்களான மூன்று ஐந்துக்கள். முதல் ஐந்துக்கள் இறைவார்த்தையை வாசித்தல், இறைவார்த்தையை தியானித்தல், திருப்பலியில் பங்கேற்றல், தேவ நற்கருணைச் சந்திப்பு, திருச்செபமாலை ஓதுதல். இரண்டாவது ஐந்துக்கள் இறை பிரசன்னம், எவரையும் பற்றிகுறை கூறாமல், எதைப்பற்றியும்

நெருங்கீவு

பற்றிமா அன்னை திருவிழா
 புனித பற்றிமா அன்னையின் வருடாந்த நவநாள் திருவிழாவானது வைகாசித் திங்கள் 13ஆந் திகதி பங்குமக்களால் கொண்டாடப்பட்டது.

09ஆந் திகதி காலை ஞாயிறுத் திருப்பலியில் அவ்வாலயத்தைச் சேர்ந்த சிறுவர்களுக்கு புதுநன்மை அருட்சாதனம் வழங்கப்பட்டது.

நவநாள் வழிபாடு முழுவதும் எம் பங்குத்தந்தையின் ஏற்பாட்டில் லெம் போட் அடிகளாரே மறையுரை ஆற்றி திருப்பலியும் நிறைவேற்றினார்.

12ஆந் திகதி மாலை திருப்பலியும் அதைத் தொடர்ந்து நற்கருணை வழிபாடும் இடம்பெற்றது.

13ஆந் திகதி காலை லெம் போட் அடிகளாரும், எம் பங்குத்தந்தையும் இணைந்து திருவிழாத்திருப்பலி நிறைவேற்றினார்.

ஒவ்வொரு நாள் வழிபாட்டையும் சிறுவர்கள், இளைஞர்கள், பெற்றோர்கள் எனப் பிரித்து அதற்கேற்பவே அருட்தந்தை அவர்கள் தம் இனிய குரல் வளத்தால் மறையுரை ஆற்றினார்.

திருவிழாத் திருப்பலி அன்றும் பாத்திமா நகரில் அன்னை காட்சி கொடுத்ததை மையமாக வைத்து மறையுரை ஆற்றினார். திருப்பலி முடிய அன்னையின் திருச்சுருப ஆசீர்வாதம் இடம்பெற்றது. பங்குமக்கள் அனைவரும் மகிழ்வுடன் கொண்டாடினர். **அ. அமலராஜ்** நெடுந்தீவு.

இருதயபுரத்தில் தூய ஆவியின் பெருவிழா

சென்ற 2004-05-24ஆம் திகதி திரு இருதய ஆண்டவர் கோவில் இருதயபுரத்தில் தூய ஆவியின் பெருவிழா வெகு சிறப்பாக கொண்டாடப்பட்டது. இதில் பெருந்தொகையாளர் பங்குபற்றி பயனடைந்தார்கள். **செயுலியல் J.P**

குழுமுனை அந்தோனியார் பெருவிழா

05-06-2004 அன்று மாலை 5.30 மணிக்கு பங்குத்தந்தை பாஸ் கரன் தலைமையில் கொடியேற்றத்துடன் ஆரம்பமாகியது. நவ நாள் திருப்பலியை 05-06-2004 அன்று திருப்பாலத்துவ சபையினரும் 06-06-2004 அன்று பங்கின் இளைஞர் யுவதிகளும் பின் ஐந்து நவநாளையும் ஐந்து வலயங்களும் 12-06-2004 நற்கருணை வழிபாட்டினை எமது அன்னை யர்களும் திருநாள் 13-06-2004 திருப்பலியை எமது பங்கின் தந்தையர்களும் சிறப்பிக்க உள்ளனர்.

கிளிநொச்சி வலய இளையோர் ஒன்று கூடல்

கிளி முல்லை மறைக்கோட்டத்தின் கிளிநொச்சி வலயத்தின் இளையோர் ஒன்றியக் கூட்டம் கடந்த 23.05.2004 ஞாயிறற்றுக் கிழமை மு.ப 10 மணியளவில் ஒன்றியத் தலைவரின் தலைமையில் இறை வழிபாட்டுடன் ஆரம்பமாகி மிகச் சிறப்பாக நடைபெற்றது.

கிளி முல்லை குருமுதல்வர் தேவசகாயம் அடினாரின் ஆசியுரை யுடன் ஒன்று கூடல் நடை பெற்றுள்ளது. இளையோர்களின் பங்களிப்பு, இன்றைய இளையோர்கள் எதிர் கொள்ளும் பிரச்சினைகள், பங்குத் திருச்சபையில் இளையோர் வகிக்கும் பங்கு, பாலியல் தொடர்பான அறிவும், அது தொடர்பான சிக்கல்களும், அச்சிக் கல்களுக்கு இளையோர் எவ்வாறு முகம் கொடுக்கலாம் இன் வயதுத் திருமணங்கள் காதல் திருமணங்கள் இடையிலே பிளவடைவதற்கான காரணங்கள் பேரன்ற விபரங்களைத் தன் னுடைய அனுபவங்களைக் கொண்டு மிகத்துல்லியமாக விளக்கமாக கலந்துரையாடல் மூலம் பல்வேறு அனுபவங்களைக் கொண்டு உரையினை கிளிநொச்சி வைத்திய அதிகாரி திரு யூடி ரமேஸ் அவர்கள் ஆற்றினார்.

தொடர்ந்து முழு ஆய்வு இடம் பெற்றது. மதிய உணவின் பின் இளையோர் படக் காட்சி காண்பிக் கப்பட்டு அதைப்பற்றிய விமர்சனம் நடைபெற்றது. மன்றத்தினால் வெளியிடப்பட்ட சுற்றுறிக்கை வாசித்து விளக்கம் கொடுக்கப்பட்டது. தொடர்ந்து நிர்வாக தெரிவிசெய்யப்பட்டது. அதன் விபரம் வருமாறு: தலைவர்: திரு அ. சிம் சன்போல் செலாள்; திரு ந. ஜெயராஜ் பொருளாளர்; அ. மேர் சந்திரலேக்கா உபதலைவர்; திரு அனரன்சாள் உபசெயலாளர்; திரு திருக்குமரன் பங்கு உறுப்பினர்கள்; திருமபுரம் செல்வி யு. மேரிசோபியா, கிளி நொச்சி: செல்வி எழிலுக்கரசி வட்டக்கச்சி: திரு சபின்ஸ் உருக்கியூரம்: செல்வி கசிலடா.

கிளி வலய விளையாட்டு விழா மற்றும் கலைவிழா என்பன எதிர்வரும் 18.07.2004 காலை 9 மணிக்கு வட்டக்கச்சியில் நடைபெற ஏற்பாடாகியுள்ளது. வலயரீதியிலான கட்டடங்கள் ஒவ்வொரு மாதம் நடைபெறும் எனவும் தீர்மானிக்கப்பட்டுள்ளது, நன்றியுரை யுடன் கூட்டம் இனிதே முடிவுற்றது. ம. நோமியல்

இளையோர் பொதுக்கூட்டம்

யாழ் மறைமாவட்ட இளையோர்க்கான பொதுக் கூட்டம் இம் மாதம் 19ஆம் திகதி காலை 9 மணிக்கு அருட்தந்தை 81, குருசோல் வீதியில் அமைந்துள்ள இளையோர் நிலையத்தில் நடைபெறும். மேலதிக விபரங்கள் பங்குத்தந்தையர்களுக்கும் அனுப்பப்பட்டுள்ளது என இளையோர் ஆணைக் குழு இயக்குனர் சான்ஸ் கொலின்ஸ் அடிகளார் தெரிவிக்கிறார்.

நாவாந்துறை பங்கில்...

நாவாந்துறை பங்கில் அன்பியக் கரத்தரங்கு யாழ் மறைமாவட்ட அன்பிய ஆணைக்குழு இயக்குனர் சான்ஸ் கொலின்ஸ் அடிகளார் கருத்துக் கூறுகையில் அன்பியம் வாழ்க்கைப் படிமுறையாகவே பின்பற்றப் படவேண்டுமெனவும் மனக் கசப்புக்களொடு அன்பியத்தை வாழ முடியாது. செபித்து ஒன்று கூடி வாழ வேண்டும் மேலும் இவ் அன்பிய வாழ்வு வாழ சீரான மனநிலை அவசியமெனவும் இம்மனநிலையைப் பெற செப்ப

அன்பிய கருத்தரங்கு

தற்கு விவிலியம் அவசியமெனவும் இதன் வழி தாய் ஆவி எம்மீது செயலாற்று வார் எனவும் அன்பிய வழிபாட்டினை முதலில் வீட்டிலேயே குடும்பத்தில் செய்ய வேண்டுமெனவும் கூறினார்.

தொடர்ந்தும் அவர் கருத்துக் கூறுகையில் அயலவர்களுடன் இறைவார்த்தை வழியாக விருப்பத்தோடு வாழப்பட்டு பணிக்கென செல்லுதலே அன்பியத்தின் நோக்கம் என்றார். கருத்தாய் வின்

பின்னர் அன்பிய ஊக்குவிப்பாளரான திரு கீதபொன்கலன், திருமதி பாக்கியநாதர் ஆகியோர்களால் குழுக்களாகப் பிரிக்கப்பட்டு அன்பிய வழிபாடுகள் நிகழ்த்தப்பட்டன. இக் கருத்தரங்கினை ஒழுங்கு படுத்தியிருந்தார். கருணாரெட்ணம் அடிகளார் ஒழுங்கு படுத்தியிருந்தார். வேண்டிய உதவிகளை உதவிப் பங்குத்தந்தை திருமகன் அடிகளார் நிறைவேற்றினார்.

தாய் அன்பியாவின் திருவிழா வழிபாடு

தாய் அன்பியாவின் திருநாளை சிறப்பிக்கு முகமாக நாவாந்துறைப் பங்கில் திருவழிப்பு வழிபாடு நடைபெற்றது. இவ் வழிபாட்டினை டேவிட் அடிகளாரும் யாழ் புனித சவேரியார் குருமடமாணவர்களும் ஆரம்பித்தனர். இவர்களின் வழிபாட்டின் போது டேவிட் அடிகளார் பத்துக் கற்பனைகளிற்கு எதிராக எம் அன்றாட வாழ்வில் நாம் செய்யும் பாவங்கள் பற்றிய விளக்கமளித்து பரவ மன்னிப்பு வழிபாட்டினை நிகழ்த்தினார். அருள்சகோதரர்கள் திரு இசையினாலும் செபத்தா

லும் வழிபாட்டினை சிறப்பித்தனர். தொடர்ந்து திரு அல்பிரட் ஆசிரியரும், அவர் குழுவினரும் ஆவியின் பொழிவு பற்றியும் சாட்சிய வாழ்வு பற்றியும் வழிபாட்டினை நிகழ்த்தினர். இவர்களைத் தொடர்ந்து ஜே. இ. ஜெயசீலன் அடிகளாரும், மருத்துவ பீட மாணவர்களும் இணைந்து இவ்வுலக வாழ்வும் போராட்டத்தை வெற்றி கொள்ள அவியின் தூண்டுதலின் அவசியம் பற்றி வழிபாடு நிகழ்த்தினர். தொடர்ந்து மறையாசிரியர் திரு பாங்கிராஸால் ஆவிக் குரிய வாழ்வு பற்றி வழிபாடு

நிகழ்த்தப்பட்டது. இறுதியாக அதிகாலையில் தாய் அன்பியாவின் திரு விழாத் திருப்பலியினை டேவிட் அடிகளார் ஒப்புக் கொடுத்தார். தாய் அன்பியாவின் இத் திரு விழாவிற்கு ஆயத்தமாக கடந்த ஒரு வார காலமாக தினமும் மாலையில் நற்கருணை வழிபாடு பங்குத்தந்தை கருணாரெட்ணம் அடிகளாராலும் உதவிப் பங்குத்தந்தை திருமகன் அடிகளாராலும் நிகழ்த்தப்பட்டது.

பே. லா. மேர் கஜந்தன்

அருங்காட்சியகம் அமைக்க முயற்சி

நமது கத்தோலிக்கப் பாரம்பரியத்தின் சின்னங்களான சுருவங்கள் பல ஏற்கனவே வியாபாரிகளால் அபகரிக்கப்பட்டுக் கொண்டு செல்லப்பட்டு நமக்குப் பெரும் இழப்பாகும். எமது கத்தோலிக்கப் பாரம்பரியச் சின்னங்களைப் பாதுகாத்துப் பராமரிப்பது நம் எதிர்கால சந்ததியின் வளர்ச்சிக்கு நாம் செய்யும் உயர்ந்த ஒரு பங்களிப்பாகும்.

யாழ் மறைமாவட்டத்தின் வழிபாடு, பண்பாடு என்பவற்றிற்கான நிலையம் பலரின் வேண்டுகோளுக்கு இணங்க கத்தோலிக்க அருங்காட்சியகம் ஒன்றை ஆரம்பிக்கத் தீர்மானித்துள்ளது. ஆரம்பக் கட்டமாக எமது நிலையத்தில் உள்ள ஓர் அறையில் சிறிய அளவில் ஒரு அருங்காட்சியகத்தை ஆரம்பிக்க விருப்புகின்றோம். இறைவன் அருளால் இது காலப் போக்கில் பொருத்தமான ஒரு கட்டடத்தில் அமைந்து நம் மக்களுக்கு பயன் அளிக்கும் என்று நம்புகின்றோம்.

நமது நிலையம் ஏற்கனவே மரியன்னை, புனிதர் ஆகியோரின் சொருபங்கள் சிலவற்றைச் சேகரித்து வைத்துள்ளது. சில குருக்களும் தாம் சேர்த்து வைத்துள்ள வற்றை இவ்வருங்காட்சியகத்திற்கு ஒப்படைக்க விருப்பம் தெரிவித்துள்ளனர். உங்கள் வீட்டில் உள்ள அல்லது ஆலயத்தில் வழிபாட்டிற்குப் பாவிக்காத இப்பொருட்களை நமது நிலையத்திற்கு அன்பளிப்புச் செய்து உதவுமாறு வேண்டுகிறோம். அவை பற்றிய

வரலாற்று உண்மைகள் (வாழ்க்கைச் சரித்திரம் அல்ல) அவற்றையும் எழுத்தில் தருவது உதவியாக அமையும். உங்கள் பங்களிப்பு உங்கள் அல்லது ஆலயத்தின் பெயர் என்பவற்றுடன் காட்சிக்கு வைக்கப்படும். இவ் அன்பளிப்பு இந்நிலையத்தின் சொத்தாக கொள்ளப்படும்.

வானகத்தந்தை, ஆவியானவர், இயேசு, திருத்தராதர், புனிதர், திருத்தந்தையர் போன்றோரின் வாழ்வோடும், திருவருட்சாதனம், வழிபாடு என்பவற்றோடும் தொடர்புடைய கீழ் காணும் பொருட்கள் அருங்காட்சியகத்தில் பார்வைக்கு வைக்கப்படும்.

1. சுருபங்கள் (மரம், யானைத்தந்தம், கண்ணாடி, உலோகம் என்பவற்றாலானவை)
2. திருச்சிலுவைகள்
3. பழைய கால ஓவியங்கள் (கன்வஸ், அச்சிடப்பட்டது)
4. பல்நிறக் கண்ணாடிகளால் செய்யப்பட்ட காட்சிகள்.
5. வரோணிக்கங்கள் (கழுத்தில் கொழுவுவை)
6. மெடல்கள் (நாணயம் போன்றவை) இறப்புக் கோர்வைகள்
9. முத்திரைகள் (சீல்குத்தா தலை), முதல் நாள் உறைகள் (உ-ம்:- சுவாமி ஞானப்பிரகாசர், யோசவ்வாஸ், முனிவர், திருத்தந்தையர், புனிதர்...)
10. கத்திர்ப் பாததிரங்கள்
11. திருப்பண்டப் பேழைகள்
12. இரசப் பாத திரங்கள்
13. நற்கருணைப் பாததிரங்கள்
14. நற்கருணைத்தட்டு
15. சிறிய மணி
16. பாவிக்காத ஆலய மணி
17. கிறிச்சான்
18. பூச்சாடிகள்

19. மெழுவர்த்தி ஸ்ராண்ட்
20. திருப்பலிப் புத்தகம், வைக்கப் பயன்படும் ஸ்ராண்ட்
21. கலைவேலைப் பாட்டுள்ள வாசக மேடை
22. கலைவேலைப்பாட்டுள்ள நற்கருணைப் பேழை
23. கலை வேலைப்பாட்டுள்ள சுருவக்கூடு
24. கலை வேலைப்பாட்டுள்ள சுற்றுப் பிரகாரக்கூடு
25. பழைய பூசையுடை
26. பழைய லத்தன் செப்பு புத்தகம், பூசைப்புத்தகம், வேதாகமம்
27. உட்க்குப்பால் உருவங்கள்
28. கல்லறை ஆண்டவர் சுருவம்
29. உயிர்த்த ஆண்டவர் சுருவம்
30. பழைய செபமாலைகள்
31. அருள்தந்தையர்கள், அருள்சகோதரிகள், அருள்சகோதரர் பாவித்த பொக்கற் மணிக்கூடு, ஊன்றுகோல், கடிதம் திறக்கப் பயன்படும் பொருட்கள் (Latter-Opener)
32. 2ஆம் வத்திக்கான் சங்கத்திற்கு முன் வாழ்ந்த அருள் தந்தையர், அருள்சகோதரிகள், அருள்சகோதரர் போன்றோரின் உடை, வாழ்வுகள் என்பவற்றைச் சித்தரிக்கும் புகைப்படங்கள்.

நங்கள் பாவிக்காத சுருவக்கூடு அல்லது கண்ணாடியால் செய்யப்பட்ட புதிய சுருவக்கூடு அன்பளிப்புச் செய்தால் நமது பழைய சுருவங்களை பூச்சிகள் தாசு என்பவற்றில் இருந்து பாதுகாப்பது இலகுவாக இருக்கும். புதிதாகச் செய்து அன்பளிப்புச் செய்ய விரும்புவோர் நிலையத்தோடு தொடர்பு கொண்டு அளவு எடுத்து அமைப்பது பயனுள்ளது. அருள்தந்தை ப. யோ. ஜெபர்ட்ணம் இயக்குனர்

முல்லைத்தீவு வலய இளையோர் ஒன்று கூடலும் நிர்வாகத்தொடர்வு

முல்லைத்தீவு வலயத் சீ செர்ந்த புதுக்குடியிருப்பு, இரணைப்பாலை, முல்லைத்தீவு, அளம்பில் அகிய பங்குகளைச் சேர்ந்த சுமார் 100 இளைஞர்களுக்கான மாதாந்த ஒன்றுகூடல் 22.05.2004 அன்று 10 மணியளவில் முல்லைத்தீவு புனித இராயப்பர் பேராலயத்தில் இளையோர் ஒன்றியத்தின் கிளி முல்லை மறைக்கோட்ட அகலின் அடிகளார் தலைமையில் வெகுவிமர்சையாக நடைபெற்றது.

முல்லைத்தீவுப் பங்குத்தந்தை ஜேம்ஸ் பத்திராதர் அடிகளாரின் ஆசியுரையுடன் ஒன்று கூடல் ஆரம்பமாகியது. மன்றத்தின் அங்கத்தவர்களின் அறிமுக நிகழ்வு நடைபெற்றது. வலய ரீதியிலான சந்திப்புக்கள் ஏன் மெற்கொள்ளப்படுகின்றன, அவற்றின் மூலம்

எதிர்பார்க்கப்படுகின்ற வினைத்திறன்கள், அங்கத்தவர்களின் பங்களிப்புகள்; எதிர் வரும் இளைஞர் ஒன்றித்தினரின் இளைஞர் தினத்தைக் கொண்டாட வலயத்தினரின் பங்களிப்புகள் போன்ற விடங்கள் விளக்கமாக எடுத்துக்கூறப்பட்டது.

இளைஞர்களின் வாழ்க்கை, குடும்பத்தில் அவர்களின் பங்களிப்புகள், இன்றைய சமுதாயத்தில் இளையோர் எதிர்நோக்கும் பிரச்சனைகள், அதற்கு எவ்வாறு முகம் கொடுப்பது போன்ற விடயங்களுக்கு திரைப்பட மூலம் விளக்கம் கொடுக்கப்பட்டு குழு ஆய்வுகளும் அவற்றிற்கான விரிவாக்கமும் குழுவினரால் தெரியப்படுத்தப்பட்டது. தொடர்ந்து முல்லைத்தீவு வலயத்திற்குரிய நிர்வாகம் தெரியப்பட்டது. இதன் விபரங்கள் பின்வருமாறு:- தலை

வர்: திரு ந. ரிக்கன் செயலாளர்: திரு சி. பிரதீபன் உப தலைவர்: திரு வீனஸ்நிறஞ்சன் உபசெயலாளர்; செல்வி பரிமளா பொருளாளர்: திரு பற்றிக் ஜோனி. பங்கு உறுப்பினர்:- இரணைப்பாலை - செல்வி அஜந்தா அளம்பில் - செல்வி லதா முல்லைத்தீவு - திரு செபஸ்தியன் புதுக்குடியிருப்பு: திரு இருதயதாஸ் முல்லை வலையத்தின் விளையாட்டு மற்றும் கலைநிகழ்சிகள் எதிர்வரும் 11.07.2004 ஞாயிறற்றுக் கிழமை மு.ப 8 மணிக்கு முல்லைத்தீவுப் பங்களில் நடைபெற தீர்மானிக்கப்பட்டுள்ளது. மாதாந்தம் வலயரீதியிலான சந்திப்புக்கள் இடம் பெறும் எனவும் தீர்மானிக்கப்பட்டு நன்றியுரையுடன் கூட்டம் இனிதே முடிவுற்றது. ம. நோமியல்

நெடுந்தீவில்... பரிசுத்த ஆவியின் திருவிழா

பரிசுத்த ஆவியின் திருவிழா வானது நெடுந்தீவு மரியன்னை ஆலயத்தில் பங்கு மக்களால் சிறப்பாகக் கொண்டாடப்பட்டது. யாழ். மறைமாவட்ட குருமுதல்வர் ஜே. நீக்கில்ஸ் அடிகள் திருவிழாத் திருப்பலியை ஒப்புக் கொடுத்தார். மறையுரையில்

“தாய் ஆவி ஆற்றலுள்ளவர், சக்தியுள்ளவர், எம்மை வழிநடத்தும் துணையாளர். அவரது பெருவிழாவைக் கொண்டாடி மகிழும் நாம் அடிக்கடி செபிக்க வேண்டும். ஒன்றிப்புடன் வாழ வேண்டும். இடைவிடாது இறை வார்த்தையை வாசிக்க வேண்டும். நாமும் இறை யறவில் நிலைத்திருக்க புத்துயிரளிக்கும் தாய் ஆவியின் வழிநடத்தலைப் பெற்று ஒன்றிப்புள்ள மக்களாக வாழ வேண்டும் என்றார். திருப்பலி முடிய பங்குத்தந்தை எஸ். செபநேசரட்ணம் அடிகளாரின் ஏற்பாட்டில் இப்பங்கின் அருள்பணிச் சபை உறுப்பினர்களையும் அனைத்து ஆலய நிர்வாக சபை உறுப்பினர்களையும் குருமுதல்வர் சந்தித்து கலந்துரையாடினார்.

மகா ஞான ஓடுக்கம்

நெடுந்தீவில் மகா ஞான ஓடுக்கம் வைகாசி 2ஆம் திகதி ஆரம்பமானது. குருமுதல்வர் அவர்கள் புனித பற்றிமா அன்னை ஆலயத்தில் கொடியேற்றி ஆரம்பித்து வைத்தார். ஆடி 4ஆம் திகதி வரை நடைபெற உள்ள இந்த ஞான ஓடுக்கத்தின் முதற் கட்டமாக பங்கு மக்களிடையே அன்பிய வழிபாடும், செப வழிபாடும் நடைபெற்று வருகிறது. ஆனி மாதந் தொடக்கம் குருக்களால் வழிபாடுகள் நடாத்தப்பட உள்ளமை குறிப்பிடத்தக்கது.

அ. அமலராஜ் - நெடுந்தீவு.

அன்பிய தொடர் பயிற்சி நிகழ்வு

இம்மாதம் ஜூன் 2004 21ஆம், 22ஆம், 23ஆம் திகதிகளில் மன்னார் அன்பிய இயக்குனர் யூட்குருஸ் அடிகளாருடன் மன்னார் அன்பிய இணைப்பாளர்கள் கொண்ட குழுவினரால் யாழ் மறைமாவட்டத்திலுள்ள மறைக்கோட்டத்தில் ஊக்குவிப்பாளர்களுக்கான தொடர் பயிற்சியும், பங்குகளில் உள்ள அன்பிய குழுமுத்தினர்களுக்கான அனுபவப்பகிர்வும், பயிற்சிகளும் நடைபெறவுள்ளன. மேலதிக விபரங்கள் பங்குத் தந்தையர்களுக்கும், மறைக்கோட்ட இணைப்பாளர்களுக்கும் அனுப்பி வைக்கப்படும். தயவு செய்து இப்பயிற்சி நிகழ்வுகளில் கலந்து கொண்டு தொடர்ந்து எமது பங்குகளில் அன்பிய குழும வாழ்வை வாழ்ந்து, நற்செய்தியின் சாட்சிகளாக வாழ ஆர்வம் கொள்வோம்.

அன்பிய குழுவினர் யாழ் மறைமாவட்டம்

அந்தோனியார் திருவிழாக்கள்

தாளையடி:- புனித அந்தோனியார் திருவிழா ஆனி 13 ஆம் திகதி இடம்பெறும். ஜே. ஜே. மவுலிஸ் அடிகளார் திருநாள் திருப்பலியை நிறைவேற்றுவார்.

பாசையூர்:- புனித அந்தோனியார் திருவிழா ஆனி 13 ஆம் திகதி ஜீவேந்திராப்போல் அடிகளார் திருநாள் திருப்பலியை நிறைவேற்றுவார்.

வெற்றிலைக்கேணி:- புனித அந்தோனியார் திருவிழா ஆனி 13-22 ஆம் திகதி வரை வழிபாடுகள் இடம்பெறும் திருநாள் திருப்பலியை எம். டேவிட் அடிகளார் நிறைவேற்றுவார்.

புல்லாவெளி

செபஸ்தியார் திருவிழா புல்லாவெளி புனித செபஸ்தியார் திருவிழா 1990ஆம் ஆண்டின் பின்னர் கொண்டாடப்படவில்லை. ஆடி மாதம் 8ஆம் திகதி திருநாள் கொண்டாடப்படும் என ஜே. பிரான்சிஸ் அடிகள் தெரிவித்துள்ளார்.